

दैनिक

मीडिया ऑडिटर

रीवा, सतना एवं मनेन्द्रगढ़ से एक साथ प्रकाशित



आज माँ महागौरी का दिन

नवरात्रि का 8वां दिन माँ महागौरी को समर्पित है, जो देवी दुर्गा के आठवें स्वरूप हैं और उन्हें दुर्गाष्मी या महा अष्मी के नाम से भी जाना जाता है। इस दिन भक्त आत्मा और शरीर की पवित्रता प्राप्त करने, पिछले पापों को धोने और आध्यात्मिक शांति पाने के लिए माँ महागौरी की पूजा करते हैं। इस दिन कन्या पूजन भी किया जाता है, जिसमें युवा लड़कियों को देवी का अवतार मानकर पूजा जाता है।

लेह के लोग बोले- हमारी संस्कृति मिटा रहे बाहरी

चार दिन से पर्यटक नहीं आए, हर तरफ डर का माहौल



लेह, एजेंसी। बौद्ध भिक्षुओं का शांत शहर लेह इस बार अजीब सा सन्नद्ध महसूस कर रहा है। बाजार बंद। सड़क किनारे खाली खड़ी टैक्सियां। सूनी गलियां और हर 20 मीटर पर खड़े 5 से 7 सुरक्षा जवान। एयरपोर्ट से बाहर निकलते ही मैं ऐसी ही एक टैक्सी में बैठ गया। सवारी मिलने से ड्राइवर रिंगिंग दिल से खुश तो थे, पर उनके चेहरे पर उदासी साफ झलक रही थी। उन्होंने पहली लाइन जो मुझे से कही, वो थी- हमारे लेह को किसकी नजर लग गई। ये कहते ही उनका गला भर आया।

मैंने बोते बुधवार को हुई हिंसा के बारे में पूछा तो रिंगिंग बोले- हम सभी दुखी हैं और गुस्से में भी हैं। पहले भी न जाने कितने आंदोलन हुए, लेकिन यहां कभी गोली नहीं चली। हिंसा क्यों हुई, सब जानते हैं, लेकिन हम जैसे 4 परिवारों ने अपने बच्चों को खो दिया।

श्रीसीम यौन शोषण केस- चैतन्यानंद आगरा से गिरफ्तार



नई दिल्ली, एजेंसी। दिल्ली के वसंत कुंज स्थित श्री शारदा इंस्टीट्यूट ऑफ इंडियन मैनेजमेंट-रिसर्च के हेड स्वामी चैतन्यानंद सरस्वती उर्फ पार्थसारथी को दिल्ली पुलिस ने 27 सितंबर की रात आगरा से गिरफ्तार किया। चैतन्यानंद पर कई छात्राओं के यौन उत्पीड़न का गंभीर आरोप लगा है।

चैतन्यानंद फरार था और उसकी आखिरी लोकेशन आगरा में मिली थी। दिल्ली पुलिस की कई टीमों लगातार छापेमारी कर रही थी। चैतन्यानंद को वसंत कुंज पुलिस स्टेशन लाया गया है, जहां पूछताछ जारी है।

दिल्ली पुलिस ने चैतन्यानंद के पास से 2 फर्जी विजिटिंग कार्ड बरामद किए हैं। एक कार्ड में उसे संयुक्त राष्ट्र में स्थायी राजदूत और दूसरे में बिक्स संयुक्त आयोग का सदस्य और भारत का विशेष दूत बताया गया है।

मन की बात का 126वां एपिसोड



नई दिल्ली, एजेंसी। प्रधानमंत्री नरेंद्र मोदी ने रविवार को अपने रेडियो शो मन की बात के 126वें एपिसोड में फेस्टिव सीजन, आत्मनिर्भर भारत, वोकल फॉर लोकल पर बात की। पीएम ने कहा- इस बार त्योहारों में स्वदेशी सामान ही खरीदें। ठान लीजिए, हमेशा के लिए, जो देश में तैयार हुआ है, वही खरीदेंगे। इसके अलावा पीएम ने

सागर परिक्रमा करने वाली दो अफसरों की चर्चा

छठ पूजा-दिवाली का जिक्र, पीएम की त्योहारों में स्वदेशी खरीदने की अपील

लता मंगेशकर को दी श्रद्धांजलि भगत सिंह आज भी युवाओं को प्रेरित करते हैं

हैदराबाद में भारी बारिश, कॉलोनियां डूबीं, 1000 लोगों का रेस्क्यू

महाराष्ट्र के पालघर में बिजली गिरी, 6 घायल; मुंबई समेत 4 जिलों में रेड अलर्ट



नई दिल्ली / अहमदाबाद, एजेंसी। भारत मौसम विज्ञान विभाग (IMD) ने रविवार को महाराष्ट्र के मुंबई, ठाणे, रायगढ़ और पालघर जिलों में रेड अलर्ट जारी किया है। यहां भारी बारिश की चेतावनी दी गई है। पालघर में देर रात बिजली गिरने की घटना में 6 लोग घायल हो गए। वहीं हैदराबाद में 26 सितंबर को एक दिन में 194.1 मिमी वर्षा हुई, जो सामान्य 38.2 मिमी से 408वें ज्यादा थी। लगातार बारिश और उष्मान सागर व हिमायत सागर से पानी छोड़े जाने के कारण मूसी नदी



मुंबई में 100 मिमी तक बरसे बहरा, मराठवाड़ा में भी बारिश का कहर

सीएम ने राहत-बचाव की समीक्षा की

सितंबर का महीना खत्म होने वाला है, लेकिन महाराष्ट्र के तमाम जिलों में लौटते मानसून का कहर जारी है। मुंबई और आसपास के जिलों में शनिवार देर रात से मुसलाधार बारिश हो रही है। भारतीय मौसम विभाग (आईएमडी) ने रविवार के लिए मुंबई, ठाणे, रायगढ़ और पालघर जिलों में रेड अलर्ट जारी किया है। कई इलाकों में 100 मिमी से ज्यादा बारिश रिकॉर्ड की गई है। भारी बारिश के कारण ठाणे में एक व्यक्ति नदी में बह गया। मुंबई में भारी बारिश से जनजीवन प्रभावित :शनिवार रात आधी रात के बाद मुंबई में तेज बारिश शुरू हुई। शुरुआती घंटों में बारिश की रफ्तार बहुत तेज रही, लेकिन रविवार तड़के इसमें थोड़ी कमी आई। अब शहर के ज्यादातर हिस्सों में हल्की से मध्यम बारिश के साथ बीच-बीच में तेज बौछारें पड़ रही हैं।

खतरे के निशान के ऊपर बह रही है। आसपास रिहायशी कॉलोनियों में पानी भर गया। 1000 लोगों का रेस्क्यू किया गया। इधर, पश्चिम बंगाल में दुर्गा पूजा उत्सव पर भी बारिश का सात दिन तक दक्षिण बंगाल के विभाग के अनुसार, 1 अक्टूबर

को बंगाल की खाड़ी में नया लो प्रेशर क्षेत्र बनेगा, जिससे अगले सात दिन तक दक्षिण बंगाल के कई जिलों में बारिश होगी।

बंगाल में दुर्गा पूजा पांडाल में ट्रंप को बनाया महिषासुर

पूजा समिति बोली- डॉनल्ड ट्रंप ने पीएम मोदी को धोखा दिया इसलिए वे राक्षस हैं

कोलकाता ,एजेंसी। पश्चिम बंगाल के बहरामपुर में खागड़ा क्रैमेटोरियम घाट दुर्गा पूजा समिति ने दुर्गा पूजा पांडाल में महिषासुर को डॉनल्ड ट्रंप का रूप दिया है। समिति ने बताया कि ट्रंप के रूप को इस वजह से चुना गया है क्योंकि वे मानते हैं कि ट्रंप ने भारत को धोखा दिया है।

समिति ने कहा कि भारत पर लगाए गए टैरिफ को वह एक धोखा मानते हैं। जबकि प्रधानमंत्री नरेंद्र मोदी ट्रंप को अपना मित्र समझते थे। महिषासुर को ट्रंप का रूप देने वाले कलाकार का नाम आसिम पाल है।

मेयर ने किया अनावरण -



मूर्ति का अनावरण बहरामपुर नगरपालिका के मेयर नारण गोपाल मुखर्जी ने किया। उद्घाटन के बाद से ही मूर्ती को देखने के लिए लोगों की भीड़ उमड़ रही है।

भारत पर कई टैरिफ लगाया है। इससे भारतीय उत्पादों पर अमेरिका में टैक्स बढ़ गया है। इस वजह से अमेरिकी बाजार में भारतीय प्रोडक्ट्स की मांग कम हो गई है।

दरअसल, ट्रंप ने हाल ही में

केरल को मिलेगा एम्स, लेकिन सही समय और स्थान पर

नड्डा बोले- केवल भाजपा ही विचारधारा आधारित पार्टी

तिरुवनंतपुरम, एजेंसी। केंद्रीय स्वास्थ्य मंत्री और भाजपा राष्ट्रीय अध्यक्ष जेपी नड्डा ने शनिवार को केरल को ऑल इंडिया इंस्टीट्यूट ऑफ मेडिकल साइंसेज (एम्स) मिलने की पुष्टि की, लेकिन सही समय और सही स्थान पर। नड्डा ने दक्षिणी कोल्लम जिले में भाजपा राज्य समिति की बैठक को संबोधित करते हुए कहा कि राज्य



को एम्स मिलेगा, हालांकि लंबित मांग के विशेष विवरण पर कोई

टिप्पणी नहीं की। केरल में एम्स की स्थापना को लेकर लंबित बहस जारी है। राज्य की स्वास्थ्य मंत्री वीणा जॉर्ज ने कहा कि राज्य को एम्स से वंचित नहीं किया जाना चाहिए। उन्होंने बताया कि पूर्व केंद्रीय मंत्री मंसुख मंडाविया और नड्डा ने इस मांग को सकारात्मक रूप से देखा है। केंद्रीय वित्त विभाग इस परियोजना पर विचार कर रहा है, और स्थान को लेकर बहस के कारण निर्माण

रोकना उचित नहीं। राजनीतिक दलों की वैचारिक स्थिति :नड्डा ने बैठक में कहा कि सभी राजनीतिक दल अपनी वैचारिक जमीन खो चुके हैं। उन्होंने स्पष्ट किया कि केवल भाजपा ही विचारधारा-आधारित और कैडर-आधारित पार्टी है। नड्डा ने कहा कि वामपंथ अब वामपंथ नहीं रहा, दक्षिणपंथ अब दक्षिणपंथ नहीं रहा। क्षेत्रीय दल पारिवारिक दल बनते जा रहे हैं।

जम्मू-कश्मीर- कुपवाड़ा में सेना ने दो आतंकी ढेर किए घुसपैठ की कोशिश कर रहे थे, 8 दिन में दूसरा एनकाउंटर

कुपवाड़ा, एजेंसी। जम्मू-कश्मीर में कुपवाड़ा जिले के केरन सेक्टर में सेना ने दो आतंकीयों को ढेर कर दिया। ये आतंकी LoC पर घुसपैठ की कोशिश कर रहे थे। सूत्रों के मुताबिक, शब LoC के बहुत करीब पड़े हैं। सीमा पार से गोलीबारी के खतरे को देखते हुए कड़ी सुरक्षा के बीच उन्हें निकालने का अभियान जारी है। मारे गए आतंकवादियों की पहचान और उनके संगठन की जानकारी अभी सामने नहीं आई है। पिछले 8 दिनों में सेना और आतंकवादियों के बीच यह दूसरा एनकाउंटर है। इससे पहले 20 सितंबर को जम्मू-कश्मीर के उधमपुर में आतंकीयों के साथ मुठभेड़ में एक जवान शहीद हो गया था। वहीं एस्पीओ समेत दो पुलिसकर्मी घायल हुए थे। मुठभेड़ दूरे-बसंतगढ़ और डोडा के भद्रवाह में सोजधार के जंगलों में हुई थी।



मुंबई, एजेंसी। एक वित्तीय सलाहकार कंपनी के सर्वे में सामने आया कि शादी के बाद 42 प्रतिशत पुरुषों ने

तलाक से जुड़े खर्चों के लिए कर्ज लिया। वहीं, 46 प्रतिशत महिलाओं ने सेवेतन काम छोड़ दिया या कम कर दिया।

तलाक के लिए 42 फीसदी पुरुषों ने कर्ज लिया

67 प्रतिशत ने पैसे को लेकर बहस की बात मानी; यही अंतर तलाक की बड़ी वजह

यह सर्वे 'वन फाइनेंस एडवाइजरी कंपनी' ने टियर-1 और टियर-2 शहरों में 1,258 तलाकशुदा या तलाक के लिए आवेदन कर चुके लोगों पर किया।सर्वे में बताया गया कि 29 प्रतिशत पुरुषों ने गुजारा भत्ता देने के बाद खुद को नकारात्मक निवल मूल्य की स्थिति में पाया। सर्वे के अनुसार, पुरुषों की सालाना आय का 38% हिस्सा भरण-पोषण में चला गया। तलाक से जुड़े खर्चों

में 19% महिलाओं ने 5 लाख रुपए से ज्यादा खर्च किए। वहीं, 49 प्रतिशत पुरुषों ने भी इतना ही खर्च किया। 67% ने पैसे को लेकर बहस की बात मानी सर्वे में 67 प्रतिशत लोगों ने माना कि शादी के दौरान उनकी अक्सर पैसों को लेकर बहस होती थी। 43 प्रतिशत ने कहा कि वित्तीय विवाद या असमानता ही उनके तलाक का सीधा कारण बना। शादी के समय 56 प्रतिशत महिलाएं अपने पति से

कम कमाती थीं। केवल 2% महिलाएं ही पति से ज्यादा कमाती थीं। पैसे का अंतर तलाक की बड़ी वजह वन फाइनेंस के सह-संस्थापक और सीईओ केवल भानुशाली ने कहा कि शादीशुदा पुरुषों और महिलाओं के बीच वित्तीय असंगति तलाक का बड़ा कारण होती है। अलगवर्ग की लागत तनाव बढ़ती है और अस्थिरता को जन्म देती है। इसलिए भावनात्मक तैयारी जितनी जरूरी वित्तीय तैयारी भी

होती है। विशेषज्ञ बोले- वित्तीय स्थिति पर बात करना जरूरी विशेषज्ञों का कहना है कि शादी से पहले पैसे को लेकर खुलकर बात होनी चाहिए। मौजूदा कर्ज, भविष्य की बचत, दोनों के माता-पिता की जिम्मेदारी, आय की अनिश्चितता और जीवनशैली की अपेक्षाएं पहले ही तय कर लेनी चाहिए। इससे रिश्ते में पारदर्शिता बनी रहती है और भविष्य में विवाद से बचा जा सकता है।

तमंचा दिखाकर वीडियो बनाने वाले युवक को पकड़ा

पूर्वी दिल्ली, एजेंसी। उत्तर पूर्वी जिले की पुलिस ने सोशल मीडिया पर तमंचा दिखाकर वीडियो बनाने वाले युवक सुभाष मोहल्ला निवासी जमाल उर्फ जांबाज को पकड़ा है। पुलिस ने उसके कब्जे से तमंचा, कारतूस और दो खाली खोखे बरामद किए हैं। उत्तर पूर्वी जिला पुलिस उपायुक्त आशीष मिश्रा के मुताबिक, सोशल मीडिया पर वीडियो काफी तेजी से वायरल हो रहा था, जिसमें एक युवक अवैध हथियार के साथ हवा में फायरिंग कर रहा था। पुलिस ने वीडियो की जांच शुरू की और सन्दिग्ध की पहचान की। 26 सितंबर की देर रात सूचना के आधार पर पुलिस ने इलाकें में जाल बिछाकर जमाल को दबोच लिया। पूछताछ में आरोपी ने पुलिस को बताया कि वह सोशल मीडिया पर वायरल होने के लिए वीडियो बनाता था साथ ही, इलाकें में अपना दबदबा कायम करने के लिए वह शौकिया तौर पर अपने पास हथियार रखता था। वहीं, पुलिस आरोपी से पूछताछ कर यह पता लगाने की कोशिश कर रही है कि उसके पास हथियार कैसे आया।

ध्यानार्थ–टिहरी गढ़वाल के लिए उपयोगी आभूषण व नकदी लूट में घोषित बदमाश गिरफ्तार

नई दिल्ली, एजेंसी। दिल्ली पुलिस की अपराध शाखा ने सोने और हीरे के आभूषणों व नकदी की लूटपाट के मामले में घोषित बदमाश जावेद को 26 सितंबर को गिरफ्तार किया है। अतालत ने आरोपी को 24 फरवरी 2025 को घोषित अपराधी घोषित कर दिया था। सैयद नांगलोई दिल्ली निवासी जावेद उत्तराखंड के टिहरी गढ़वाल के चांदला गांव का रहने वाला है। अपराध शाखा के पुलिस उपायुक्त पंकज कुमार के अनुसार सात आरोपियों ने जनवरी 2020 में दिल्ली के अंबिका विहार स्थित घर में डकैती की साजिश रची। उनमें से आरोपी राजेश अंबिका विहार निवासी पीड़िता के यहां ड्राइवर के रूप में काम करता था। सीनियर सिटीजन महिला अकेली रहती हैं। उनके बच्चे ऑस्ट्रेलिया में रहते हैं। 29 जनवरी 2020 को दोपहर करीब 1 बजे आरिफ, अख्तर, विनीत और मूलचंद गैस मीटर चेक करने के बहाने घुस गए। जावेद, राजेश और घनश्याम तिवारी निगरानी रखने के लिए बाहर रहे। आरोपियों ने घर के अंदर मकान मालकिन और उसकी नौकरानी को रस्सी से बांध दिया। आरिफ ने उन दोनों को बेहोशी की दवा दे दी थी। इसके बाद घर से 20 लाख मूल्य के सोने और हीरे के आभूषण और 20,000 नकद लूट कर फरार हो गए थे। पश्चिम विहार पुलिस स्टेशन थाना पुलिस ने सभी आरोपियों को गिरफ्तार कर लिया था। मुकदमा चलने के दौरान आरोपी जावेद को जमानत पर रिहा कर दिया गया। रिहाई के बाद वह फरार हो गया था। अदालत ने उसे 24 फरवरी 2025 को घोषित बदमाश करार दिया था।

आर्मड फोर्सज प्रिपरटरी स्कूल में दाखिला की सूची जारी

नई दिल्ली, एजेंसी। शैक्षणिक सत्र 2025–26 के लिए झंडौदा कला स्थित शहीद भगत सिंह आर्मड फोर्सज प्रिपरटरी स्कूल में कक्षा नौवीं में दाखिले के लिए चयनित छात्रों की सूची जारी कर दी गई है। सूची में 72 छात्रों के नाम जारी किए गए हैं। इसकी सूचनी शिक्षा निदेशालय की वेबसाइट https://www.edudel.nic.in/upload/upload_w@wz_wv/result_ar msch_dt_wj@-w@wz.PDF लिंक पर उपलब्ध है। छात्रों को दाखिले के लिए 30 सितंबर से पहले रिपोर्ट करना होगा। आवासीय स्कूल में छात्रों को सेना में अधिकारी बनने के लिए तैयार किया जाता है। वर्ष 2022 में इस स्कूल की शुरुआत हुई थी।

अवैध पटाखे लेकर आए दंपती व बेटा गिरफ्तार

नई दिल्ली ,एजेंसी। सुप्रीम कोर्ट की पाबंदी के बावजूद लोग राजधानी में अवैध पटाखे बेचने से बाज नहीं आ रहे हैं। ऐसे ही एक मामले में पश्चिम जिला के स्पेशल स्ट्राफ ने राजौरी गार्डन इलाकें में छापेमारी कर दंपती व उनके बेटे को भारी मात्रा में अवैध पटाखों के साथ गिरफ्तार किया है। इनके पास से पुलिस ने 3580 किग्रा से अधिक पटाखे बरामद किए हैं। पकड़े गए अरोपियों की पहचान सुशील कक्कड़ (5३), पत्नी उपासना कक्कड़ (50) और शिवम कककड़ (28) के रूप में हुई है।

अमेरिका ने गाजा में शांति के लिए खींचा खाका इसाइल हटेगा, हमास को छोड़ने होंगे हथियार

वॉशिंगटन, एजेंसी। गाजा में चल रहे युद्ध को खत्म करने और भविष्य में फलस्तीनी राज्य का रास्ता बनाने के लिए अमेरिका ने 21 सूत्रीय शांति प्रस्ताव पेश किया है। इस योजना के तहत इसाइल को गाजा से अपनी सेना हटानी होगी और हमास को पूरी तरह से निरस्त्र होना पड़ेगा। इसके साथ ही सभी बंधकों की रिहाई, गाजा के पुनर्निर्माण और वहां के निवासियों को विस्थापित न करने जैसी अहम बातें शामिल हैं।

यूएनजीए में अमेरिका ने साझा किया दस्तावेज:यह दस्तावेज अमेरिका ने इस हफ्ते न्यूयॉर्क में संयुक्त राष्ट्र महासभा (यूएनजीए) के सत्र के दौरान कुछ अरब और मुस्लिम देशों के साथ साझा किया। इस योजना को ख़ास बनाने वाली बात यह है कि इसमें गाजा के लोगों को वहीं रहने के लिए प्रोत्साहित किया गया है। यह अमेरिकी नीति में बड़ा बदलाव है क्योंकि फरवरी में राष्ट्रपति डोनाल्ड ट्रंप ने कहा था कि अमेरिका गाजा को अपने नियंत्रण में लेकर वहां के करीब 20 लाख लोगों को स्थायी रूप से कहीं और बसाएगा।



ट्रंप की योजना में फलस्तीनी राज्य का जिक्र :इसके अलावा, योजना में भविष्य के फलस्तीनी राज्य का जिक्र भी है, जबकि ट्रंप प्रशासन ने अब तक दो-राष्ट्र समाधान का समर्थन नहीं किया था। इस प्रस्ताव में इसाइल के लिए भी कई फायदे हैं, जैसे हमास का पूरी तरह से निरस्त्रीकरण, गाजा को आतंक मुक्त क्षेत्र में बदलना और वहां के लोगों को चरमपंथी विचारधारा से दूर करने की प्रक्रिया शुरू करना।

नेतन्याहू ने जताया कड़ा विरोध:उधर, इसाइल के प्रधानमंत्री बेंजामिन नेतन्याहू ने इस प्रस्ताव का कड़ा विरोध किया। उन्होंने शुक्रवार को संयुक्त राष्ट्र महासभा में कहा, 7 अक्टूबर के

हमले के बाद येरुशलम से एक मील दूर फलस्तीनी राज्य बनाना वैसा ही है जैसे 9/11 के बाद न्यूयॉर्क से एक मील दूर अल-कायदा का राज्य बना देना। यह पूरी तरह पागलपन है, और हम इसे कभी स्वीकार नहीं करेंगे।

ट्रंप की उम्मीदें बरकरार:इस विरोध के बावजूद राष्ट्रपति डोनाल्ड ट्रंप ने इसे लेकर आशा जताई। उन्होंने दृढ़ता सेनाएल पर लिखा कि, पिछले चार दिनों से गहन बातों पर चल रही है और तब तक जारी रहेंगे जब तक कोई ठोस समझौता नहीं हो जाता। सभी क्षेत्रीय देश इस प्रक्रिया में शामिल हैं। हमास भी बातचीत से पूरी तरह वाकिफ है और इसाइल को भी हर स्तर पर जानकारी दी गई है।

क्या है ट्रंप का 21 सूत्रीय शांति प्रस्ताव

- गाजा को आतंक मुक्त क्षेत्र बनाया जाएगा, ताकि वह पड़ोसी देशों के लिए कोई खतरा न बने। गाजा का पुनर्निर्माण और विकास कार्य शुरू होगा, जिससे वहां के लोगों का जीवन बेहतर होे।
- जैसे ही दोनों पक्ष इस योजना को स्वीकार करेंगे, इसाइल तुरंत सैन्य अभियान रोक देगा और चरणबद्ध तरीके से गाजा से सेना हटाएगा।
- इसाइल के सार्वजनिक रूप से योजना स्वीकार करने के 48 घंटे के भीतर सभी बंधकों को रिहा किया जाएगा।
- बंधकों की रिहाई के बाद इसाइल सैकड़ों फलस्तीनी कैदियों, 1000 से अधिक हिरासत में लिए गए गाजावासियों और फलस्तीनियों के शवों को लौटाएगा।
- जो हमास सदस्य शांतिपूर्वक साथ रहने की शपथ लेंगे, उन्हें माफ़ी दी जाएगी। जो बाहर जाना चाहेंगे, उन्हें सुरक्षित रास्ता और किसी इच्छुक देश में बसने की सुविधा मिलेगी।

- समझौते के बाद मानवीय सहायता गाजा में बड़े पैमाने पर भेजी जाएगी। रोजना कम से कम 600 ट्रक राहत सामग्री पहुंचेंगे।
- सहायता सामग्री का वितरण संयुक्त राष्ट्र और रेड क्रिसेंट जैसे अंतरराष्ट्रीय संगठनों की तरफ से किया जाएगा।
- गाजा का प्रशासन फलस्तीनी तकनीकी विशेषज्ञों के हाथों में होगा, जिसे एक अंतरराष्ट्रीय समिति की निगरानी में चलाया जाएगा।
- गाजा के लिए एक आर्थिक पुनर्निर्माण योजना बनाई जाएगी, जिससे निवेश और रोजगार के अवसर पैदा हों।
- गाजा में विशेष आर्थिक क्षेत्र स्थापित होगा, जहां करों में छूट और व्यापारिक सुविधाएं दी जाएंगी।

किसी भी निवासी को गाजा छोड़ने के लिए मजबूर नहीं किया जाएगा। जो बाहर जाएंगे, उन्हें वापस लौटने का अधिकार होगा।

जन सुविधाएं: नंदनगरी फ्लाईओवर की आज मिलेगी सौगात ट्रैफिक जाम से होगी मुक्ति; मुख्यमंत्री करेंगी शुभारंभ

पूर्वी दिल्ली ,एजेंसी। गाजियाबाद से नंदनगरी होकर दिल्ली आवागमन करने वालों की राह रविवार से आसान हो जाएगी। लंबे समय से जाम से जूझ रहे लाखों लोगों को राहत मिलेगी। नंदनगरी, भोपुरा व गाजियाबाद से दिल्ली को जोड़ने वाला नंदनगरी फ्लाईओवर पूरी तरह तैयार है। मुख्यमंत्री रेखा गुप्ता इसका उद्घाटन करेंगी।

लोक निर्माण विभाग (पीडब्ल्यूडी) के अधिकारियों का कहना है कि करीब 1.4 किलोमीटर लंबे सिमनल फ्री मार्ग पर गाजियाबाद से सिमनेचर ब्रिज तक का सफर बेहद आसान होगा। हाई-मास्ट लाइट, सीसीटीवी कैमरे और आधुनिक बैरियर के साथ यह फ्लाईओवर तेज और सुरक्षित आवाजाही सुनिश्चित करेगा। ये न केवल भारी वाहन बल्कि व्यस्त समय में नौकरी पेशा और छात्रों को भी जाम की परेशानी से राहत महसूस दिलाएगा। उद्घाटन के कार्यक्रम की अध्यक्षता पीडब्ल्यूडी मंत्री प्रवेश वर्मा करेंगे जबकि विशेष अतिथि के रूप में उत्तर पूर्वी जिले के एमपी मनोज तिवारी मौजूद रहेंगे।

लागत का बड़ा हिस्सा सुरक्षा पर खर्च किया: इस मार्ग पर नंदनगरी, गोकुलपुरी और भजनपुरा जैसे प्रमुख

जंक्शन आते हैं जहां अक्सर ट्रैफिक जाम की समस्या बनी रहती है। फ्लाईओवर शुरू होने से इन इलाकों में रोजाना आवाजाही करने वाले यात्रियों व गाजियाबाद से दिल्ली आने वाले लोगों को वैकल्पिक मार्ग मिलेगा। निर्माण में लागत का बड़ा हिस्सा यातायात सुधार और सुरक्षा पर खर्च किया गया है। फ्लाईओवर पर हाई-मास्ट लाइट, सीसीटीवी कैमरे और आधुनिक बैरियर लगाए गए हैं ताकि दुर्घटनाओं की संभावना कम हो। इसके अलावा फ्लाईओवर से जुड़ने वाली सर्विस लेन और अंडरपास का काम भी तेजी से पूरा किया जा रहा है।

बीते माह प्रवेश वर्मा ने किया था निरीक्षण: बीते माह पीडब्ल्यूडी मंत्री प्रवेश वर्मा ने फ्लाईओवर का निरीक्षण कर कहा था कि इसे प्रधानमंत्री नरेंद्र मोदी के जन्मदिन के दिन जनता को समर्पित किया जाएगा। वजीराबाद रोड (मंगल पांडे रोड) से लेकर गाजियाबाद बॉर्डर तक बनने वाला यह फ्लाईओवर पूरी तरह सिमनल फ्री मार्ग उपलब्ध कराएगा। फ्लाईओवर सिंगल पिलर पर बनाया गया है। निर्माण कार्य में पेड़ों के स्थानांतरण और अनुमति संबंधी बाधाओं के कारण कुछ देरी भी हुई लेकिन अब यह परियोजना पूरी तरह पूरी हो चुकी है।



सिमनेचर ब्रिज से गाजियाबाद तक का मार्ग फैला हुआ है। इसके तहत छह यू-टर्न बनाए पूरी तरह तैयार हैं।

लाखों लोगों को होगा फायदा: अधिकारियों के अनुसार, नंदनगरी फ्लाईओवर से गोकुलपुरी, भजनपुरा और आसपास की कॉलोनियों के लाखों लोग प्रतिदिन लाभान्वित होंगे। रोजाना कार्यालय जाने वाले कर्मचारी, छात्र और भारी वाहन अब जाम से बचकर तेज और सुरक्षित आवाजाही कर पाएंगे। गाजियाबाद से दिल्ली तक आवागमन करने वाले यात्रियों को भी वैकल्पिक मार्ग मिलेगा। यह फ्लाईओवर

नवरात्र में फलाहार पर महंगाई की मार : सेब, अनार, केला और नारियल... फलों के दामों में 25-35 फीसदी की वृद्धि

नई दिल्ली, एजेंसी। नवरात्रि के पवित्र पर्व में दिल्ली भक्ति और उत्साह के रंग में रंगा है। मां दुर्गा की आराधना में डूबे भक्तों के चेहरों पर जहां आस्था की चमक है, वहीं बाजारों में फलों की आसमान छूती कीमतों ने उनकी जेब पर भारी बोझ डाल दिया है। सेब, अनार, केला और नारियल जैसे फलों के दाम 25 से 35 फीसदी तक बढ़ गए हैं, कुछ तो लगभग दोगुने हो चुके हैं।

दिल्ली की सभी मंडियों में फलों के दाम एक जैसे ही हैं। सेब की कीमत 80 रुपये प्रति किलो तक बढ़ गई, अनार 100 से 150 रुपये महंगा हो गया और केला व नारियल जैसे रोजमर्रा के फल भी अब जेब काट रहे हैं। बाजारों में मोलभाव की कोशिश करने वाले ग्राहक निराश हैं। डिस्काउंट के नाम पर विक्रेता सिर्फ पांच से 10 रुपये कम करने को तैयार हैं, लेकिन इससे आम ग्राहक को ख़ास राहत नहीं मिल पा रही है। लोग काफी देर तक मोल भाव करते हैं, पर अंत में निराश होकर



कम मात्रा में फल खरीदते या बिना खरीदे लौट जाते हैं।

गड़बड़ा रहा घर का बजट: ओखला मंडी में फल खरीदने आई गुंजन ने बताया कि वह हर साल ब्रत रखती है। ऐसे में पूजा के लिए सेब और अनार जरूरी हैं, लेकिन इस बार 300 रुपये किलो अनार देखकर पैरों तले जमीन खिसक गई। उन्होंने बताया कि यह दाम ऑनलाइन मिल रहे फलों को भी टक्कर दे रहा है। उनके घर का बजट गड़बड़ गया है। वहीं, नेहरू प्लेस के विनोद ने बताया, बाजार में अमरूद 100 रुपये किलो बिक

रहा है, नवरात्रि से पहले यह 70 से 80 रुपये में मिल रहा था। उन्होंने बताया कि ब्रत में फलाहार के लिए इतना खर्च करना मुश्किल हो रहा है। फल विक्रेताओं का कहना है कि नवरात्रि में हर साल फलों के दामों में इजाफा होता है, लेकिन इस साल की बारिश, आपूर्ति में कमी और बढ़ती मांग से कीमतों में लंबा उछाल हुआ है। ऐसे में आम आदमी के लिए रोजाना फल खरीदना अब जेब पर भारी पड़ रहा है।

बारिश की वजह से आपूर्ति बहुत कम हुई: नवरात्रि में मांग तो बढ़ती है।

जयशंकर ने यूएन प्रमुख गुटेरेस समेत कई वैश्विक नेताओं से की मुलाकात

■ भू-राजनीतिक स्थिति और सहयोग पर चर्चा

न्यूयॉर्क,एजेंसी। विदेश मंत्री एस जयशंकर ने न्यूयॉर्क में संयुक्त राष्ट्र महासभा (यूएनजीए) के 80वें सत्र के दौरान कई अंतरराष्ट्रीय नेताओं से मुलाकात की। इनमें संयुक्त राष्ट्र के महासचिव एंटोनियो गुटेरेस भी शामिल हैं। इन बैठकों में उन्होंने भू-राजनीतिक हालात और सहयोग पर चर्चा की।

जयशंकर ने अल्जीरिया के विदेश मंत्री अहमद अताफ से मुलाकात की। इस दौरान उन्होंने भारत और अल्जीरिया की साझेदारी को और मजबूत करने के तरीकों पर चर्चा की। दोनों नेताओं ने पश्चिम एशिया की स्थिति पर भी अपने विचार साझा किए। जयशंकर ने सोशल मीडिया पर लिखा, अल्जीरिया के विदेश मंत्री अताफ से मिलकर अच्छा लगा। साझेदारी मजबूत



करने और पश्चिम एशिया पर चर्चा की।

उन्होंने सऊदी अरब के विदेश मंत्री प्रिंस फैसल बिन फरहान से भी मुलाकात की। दोनों नेताओं ने आपसी सहयोग और क्षेत्रीय स्थिति पर विचार-विमर्श किया। यूएनजीए, यूएन एट 80, वैश्विक राजनीतिक, मौजूदा संकट और भारत के सहयोग और क्षेत्र स्थिति पर चर्चा हुई।

दिसंबर में भारत आएंगे पुतिन

लावरोव बोले: खतरे में नहीं दोनों देशों की आर्थिक साझेदारी

न्यूयॉर्क, एजेंसी। रूसी विदेश मंत्री सर्गेई लावरोव ने कहा कि भारत और रूस के बीच आर्थिक साझेदारी खतरे में नहीं है। भारतीय प्रधानमंत्री और विदेश मंत्री ने साफ कर दिया है कि भारत अपने साझेदार खुद चुनता है। लावरोव भारत पर रूस से तेल खरीदने को लेकर अमेरिका की ओर से संभावित द्वितीयक प्रतिबंध लगाने के सवाल का जवाब दे रहे थे।

लावरोव ने आगे कहा, यदि अमेरिका के पास भारत और अमेरिका के बीच द्विपक्षीय व्यापार को समृद्ध करने के प्रस्ताव हैं, तो वे इसके लिए शर्तों पर चर्चा करने के लिए तैयार हैं, चाहे अमेरिका जो भी शर्तें रखे। लेकिन जब बात भारत और तीसरे देशों के बीच



व्यापार, निवेश, आर्थिक, सैन्य, तकनीकी और अन्य संबंधों की आती है, तो यह ऐसी चीज है जिस पर भारत केवल संबंधित देशों के साथ ही चर्चा करेगा।

भारत और रूस संबंधों पर लावरोव ने कहा, हम भारत के राष्ट्रीय हितों का पूरा सम्मान करते हैं और पीएम नरेंद्र मोदी द्वारा इन हितों को बढ़ावा देने वाली विदेश नीति का भी। हम उच्चतम स्तर पर नियमित संपर्क में रहते हैं।

यूएन में या बोले जयशंकर

दिन की शुरुआत में जयशंकर ने यूएनजीए के 80वें सत्र को संबोधित किया। उन्होंने कहा कि भारत हमेशा अपना स्वतंत्र दृष्टिकोण बनाए रखेगा और वैश्विक दक्षिण यानी विकासशील देशों की आवाज बना रहेगा। उन्होंने कहा, भारत आज की दुनिया का सामना तीन प्रमुख सिद्धांतों के साथ करता है। पहला- आत्मनिर्भरता। दूसरा आत्मरक्षा- हम अपने लोगों की सुरक्षा और हितों की रक्षा के लिए प्रतिबद्ध हैं, चाहे वो देश के भीतर हों या बाहर। इसका मतलब आतंकवाद के खिलाफ सख्त रुख, सीमाओं की रक्षा, वैश्विक साझेदारियां और प्रवासी भारतीयों की मदद है। और तीसरा- आत्मविश्वास। इसका मतलब है कि भारत अपनी स्वतंत्र सोच बनाए रखेगा और वैश्विक दक्षिण की आवाज बना रहेगा।

इन द्विपक्षीय बैठकों के अलावा जयशंकरने संयुक्त राष्ट्र महासचिव गुटेरेस से भी मुलाकात की। उन्होंने कहा, आज न्यूयॉर्क में संयुक्त राष्ट्र महासचिव एंटोनियो गुटेरेस से मिलकर खुशी हुई। यूएनजीए, यूएन एट 80, वैश्विक राजनीतिक, मौजूदा संकट और भारत के नजरिए पर चर्चा की।

विदेश मंत्री जयशंकर ने यूएनजीए की

महंगाई से त्रस्त ईरान पर संयुक्त राष्ट्र के प्रतिबंध लागू बंद हुए हथियार सौदे और फ्रीज हुई संपत्तियां

दुबई, एजेंसी। संयुक्त राष्ट्र ने ईरान पर परमाणु कार्यक्रम को लेकर फिर से प्रतिबंध लगा दिए हैं। ये प्रतिबंध रविवार रात (स्थानीय समयानुसार) से लागू हो गए। संयुक्त राष्ट्र के इस कदम से इस्लामी गणराज्य पर और दबाव बढ़ गया है, क्योंकि उसके लोग जीवित रहने के लिए आवश्यक खाद्य पदार्थों की बढ़ती कीमतों और अपने भविष्य को लेकर चिंतित हैं।

इन प्रतिबंधों के तहत विदेशों में ईरानी संपत्तियों को फिर से फ्रीज किया जाएगा, हथियार सौदों पर रोक लगाई जाएगी, और बैलिस्टिक मिसाइल कार्यक्रम पर भी रोक लगा दी जाएगी। इसके अलावा अन्य उपाय भी किए जाएंगे। यह कार्रवाई स्नेपबैक



नामक व्यवस्था के तहत हुई है, जो विश्व शक्तियों के साथ ईरान के 2015 के परमाणु समझौते में शामिल थी।

ईरान के लोगों को फिर लड़ाई भड़कने की सता रही चिंता : पहले से कमजोर ईरानी अर्थव्यवस्था पर इसका बड़ा असर पड़ा है। ईरान की रियाल मुद्रा रिकॉर्ड निचले स्तर पर है और

दिन के भीतर बना दिया जाएगा।

दिल्ली सरकार ये एफओबी खासकर जवानों की सुविधा व सुरक्षा के लिए बना रही है। मुख्यमंत्री ने कहा कि वर्षों से जवानों को इस जगह पर रिंग रोड पार करने में तकलीफ हो रही थी। उनकी सरकार को जैसे ही इसकी जानकारी मिली बिना देरी के ब्रिज बनाने की तैयारी शुरू कर दी गई। अब निर्माण शुरू हो गया है। इसमें देरी या फंड की कमी नहीं होगी। काम रिकॉर्ड समय में पूरा होगा। वे काम की निगरानी करेंगे। शिलान्यास कार्यक्रम में सांसद बांसुरी स्वराज, पीडब्ल्यूडी मंत्री प्रवेश साहिब सिंह, एवीएसएम, वीएसएम लेफ्टिनेंट जनरल भवनीश कुमार आदि मौजूद रहे।

सेना का काम सबसे पहले करेंगे: मुख्यमंत्री ने कहा कि सैनिकों को संकरे और बरसात के दिनों में जलभराव वाले अंडरपास से होकर गुजरना पड़ता है या लंबा चक्कर लगाकर धौलाकुआं सबवे से जाना पड़ता है। ये असुविधाजनक व असुरक्षित है। आधुनिक डिजाइन से बन रहे एफओबी से कंटीनाई खत्म होगी। वीर जवानों की सुरक्षा व सम्मान हमारे लिए सबसे बड़ा विषय है। दिल्ली सरकार सेना कैंपों व छावनी की किसी भी समस्या को पहले हल करेगी।

पिटाई से आहत युवक ने मां को किया वीडियो कॉल और सिमनेचर ब्रिज से लगा दी छलांग; दो दिन बाद मिला शव

दिल्ली ,एजेंसी। रोडेज में हुई पिटाई से आहत युवक ने मां को वीडियो कॉल कर बृहस्पतिवार देर रात सिमनेचर ब्रिज से छलांग लगा दी। परिजन सिमनेचर ब्रिज पर पहुंचे तो वहां पहले से पुलिस मौजूद थी। छलांग लगाने से पहले युवक ने अपना मोबाइल फोन पुल की मुंडेर पर रख दिया था। दो दिन चले सच ऑपरेशन के बाद शनिवार को युवक का शव आईटीओ से बरामद हुआ। मृतक की शिनाख्त सुमित शर्मा (22) के रूप में हुई है।

छानबीन के दौरान पुलिस को पता चला कि बृहस्पतिवार रात को दयालपुर थाना क्षेत्र के सादतपुर में उसकी बाइक एक युवक की बाइक से टच हो गई थी। इसी बात पर आरोपी ने अपने साथियों के साथ मिलकर उसकी पिटाई कर दी। इससे सुमित बुरी तरह आहत हो गया। वह रोता हुआ भाई के पास पहुंचा और बाइक खड़ी कर वहां से निकल गया। देर रात उसने सिमनेचेर ब्रिज से



छलांग लगा दी। सुमित की मौत के बाद परिवार ने इंसाफ की गुहार लगाई है। तिमरपुर पुलिस का कहना है कि चूँकि रोडेज की वारदात दयालपुर इलाके में हुई थी, वहीं की पुलिस मामले की जांच करेगी। सुमित एलईडी बनाने की एक फैक्टरी में काम करता था। उसके फाट में बंटी ने बताया कि

बृहस्पतिवार रात करीब 9.30 बजे वह सादतपुर से गुजर रहा था। इस बीच माता वाली गली में उसकी बाइक एक अन्य युवक की बाइक से टच हो गई। इस बात पर आरोपी अपने साथी बुलाकर सुमित को बंधक बना लिया। बाद में उसकी जमकर पिटाई कर बाइक छीन ली।

सिंगरौली में नाइट गश्त अभियान, 341 अपराधी गिरफ्तार

26 स्थाई वारंटियों सहित फरार बदमाशों को पकड़ा; पुलिस ने आरोपियों पर की कार्रवाई

मीडिया ऑडीटर, सिंगरौली (निप्र)। पुलिस ने शनिवार रात जिले भर में नाइट कॉम्बिंग गश्त अभियान चलाया गया। इस दौरान पुलिस ने 341 बदमाशों और आरोपियों पर कार्रवाई की। पुलिस अधीक्षक मनीष खत्री ने बताया कि यह सख्त कार्रवाई आमजन में सुरक्षा का भरोसा जगाने और अपराधियों में भय का माहौल पैदा करने के उद्देश्य से एक साथ की गई है।

पुलिस ने 26 स्थाई वारंटियों को गिरफ्तार किया: इस अभियान के तहत, पुलिस ने लंबे समय से फरार चल रहे 26 स्थाई वारंटियों को गिरफ्तार किया। इसके अतिरिक्त, 158 गिरफ्तारी वारंटियों को भी पकड़ा गया, जिन्हें न्यायालय में पेश किया जाएगा। पुलिस ने 72 निगरानी बदमाशों और 83 गुंडा बदमाशों की भी जांच की। आबकारी



अधिनियम के तहत 2 अपराध दर्ज कर अवैध शराब जब्त की गई।

रात में बेवजह घूम रहे संदिग्ध और असामाजिक तत्वों पर भी कड़ी कार्रवाई की गई। साथ ही, बैंकों और एटीएम की सुरक्षा सुनिश्चित करने के लिए विशेष जांच अभियान चलाया गया।

विभिन्न थानों और चौकियों से फरार अपराधियों को गिरफ्तार किया: पुलिस ने कई वर्षों से फरार स्थाई वारंटियों को गिरफ्तार किया है। इन वारंटियों में विभिन्न थानों और चौकियों से फरार लोग शामिल हैं। थाना बैदन से ओम प्रकाश साहू (6 वर्ष से फरार), गिरजा प्रसाद खैरवार

(4 वर्ष से फरार) और लल्लू उर्फ नारायणदास साहू (4 वर्ष से फरार) को गिरफ्तार किया गया।

चौकी खुटार से नरेन प्रसादशाह (1 वर्ष से फरार) और गिरजा प्रसाद खैरखार (3 माह से फरार) को पुलिस ने पकड़ा। थाना विंध्यनगर से रविराज उर्फ मोनू (8 वर्ष से



फरार) और चौकी जयंत से अम्बिकेश्वर द्विवेदी (6 वर्ष से फरार) को भी हिरासत में लिया गया।

थाना मोरवा से राजकमल पाल (13 वर्ष से फरार) और उपेन्द्र दुबे (3 वर्ष से फरार) तथा थाना बरगवां से रामनायक बैस और रमेश बैस (दोनों 10 वर्ष से फरार) को गिरफ्तार

किया गया। इसके अलावा, थाना माड़ा से कृष्णा (3 वर्ष से फरार) और थाना सरई से धीरेन्द्र त्रिपाठी (4 वर्ष से फरार) भी पुलिस को पकड़ में आए। पुलिस अधिकारियों ने बताया कि इन गिरफ्तारियों के बाद इलाके में कानून व्यवस्था और सुरक्षा व्यवस्था और मजबूत हुई है।

प्रधानमंत्री कॉलेज ऑफएक्सीलेंस सीधी में सेवा पखवाड़ा अभियान के अंतर्गत स्वच्छता कार्यक्रम एवं रैली आयोजित

मीडिया ऑडीटर, सीधी (निप्र)। प्रधानमंत्री कॉलेज ऑफ एक्सीलेंस संजय गांधी स्मृति शासकीय स्नातकोत्तर महाविद्यालय सीधी में मध्यप्रदेश शासन उच्च शिक्षा विभाग के निर्देशानुसार 17 सितम्बर से 2 अक्टूबर तक सेवा पखवाड़ा अभियान मनाया जा रहा है। प्राचार्य डॉ. पी.के. सिंह के कुशल निर्देशन में आयोजित इस अभियान के तहत नेशनल कैडेट स्कोर (एनसीसी) इकाई द्वारा स्वच्छता कार्यक्रम एवं रैली का आयोजन किया गया।

कार्यक्रम के दौरान एनसीसी कैडेट्स ने महाविद्यालय परिसर की सफाई करते हुए समाज को यह संदेश दिया कि हमें अपने आसपास के वातावरण को स्वच्छ रखना चाहिए। यदि हम स्वच्छ रहेंगे तो कई बीमारियों से



बचाव संभव है तथा पर्यावरण को भी सुरक्षित रखा जा सकता है।

इस आयोजन में नोडल अधिकारी डॉ. दिलीप कुमार सोनी एवं संयोजक लेफ्टिनेंट उमाकांत साहू की महत्वपूर्ण भूमिका रही। कार्यक्रम का संचालन इको क्लब प्रभारी डॉ. दिवाकर सिंह एवं जिला क्रीड़ा अधिकारी डॉ. रविंद्रनाथ सिंह के सहयोग से किया गया। इस अवसर पर छात्र-छात्राओं ने उत्साहपूर्वक सहभागिता दर्ज कर स्वच्छता के प्रति जागरूकता फैलाने में योगदान दिया।

मोरवा में छठघाट के पास मिला 10 दिन का नवजात, स्थानीय लोगों ने पुलिस को सौंपा; निर्दयी मां की तलाश जारी

मीडिया ऑडीटर, सिंगरौली (निप्र)। जिले के मोरवा थाना क्षेत्र अंतर्गत आने वाले मेढ़ौली आदर्श गंगा स्कूल छठ घाट के पास मानवता को शर्मसार करने वाली घटना सामने आई है। यहां सड़क किनारे कपड़े में लिपटा हुआ लगभग 10 से 12 दिन का एक नवजात बच्चा लावारिस हालत में मिला है। बच्चे को फिलहाल पुलिस ने सामुदायिक स्वास्थ्य केंद्र में भर्ती कराया है और उस निर्दयी मां की तलाश शुरू कर दी है, जिसने मासूम को सुनसान जगह पर छोड़ दिया।

रोने की आवाज़ सुनकर पता चला: घटना स्थल के पास ही सुग्रीव दास का मकान है। सुग्रीव की पत्नी कोमल ने सबसे पहले बच्चे को देखा। कोमल ने बताया कि वह घर का काम कर रही थी, तभी उन्हें लगातार बच्चे के रोने की आवाज़ सुनाई दी। शुरूआत में उन्होंने ध्यान नहीं दिया, लेकिन जब रोने की आवाज़ नहीं रुकी तो वह बाहर निकलीं। कोमल ने बताया कि जब वह सड़क किनारे पहुंचीं तो उन्हें कपड़े में लिपटा हुआ एक नवजात बच्चा मिला। स्थानीय लोगों ने पहले बच्चे को उठाया, घर ले गए, उसे नहलाया-धुलाया और साफ-सुथरे कपड़े पहनाए। इसके बाद उन्होंने तत्काल मोरवा थाना पुलिस को सूचना दी।

बच्चा स्वस्थ, जिला अस्पताल रेफर: सूचना मिलने पर मोरवा थाना प्रभारी उमेश प्रताप

सिंह स्टाफ के साथ मौके पर पहुंचे और नवजात को सामुदायिक स्वास्थ्य केंद्र में भर्ती कराया। थाना प्रभारी उमेश प्रताप सिंह ने बताया, बच्चे के मिलने की सूचना के बाद हमारी टीम मौके पर गई थी और बच्चे को तुरंत सामुदायिक स्वास्थ्य केंद्र



में भर्ती कराया गया। बच्चा फिलहाल स्वस्थ है, फिर भी उसे बेहतर उपचार के लिए जिला अस्पताल बहैन के लिए रेफर किया जा रहा है।

पुलिस अब उस अज्ञात महिला की तलाश में जुटी हुई है, जिसने बच्चे को यहां छोड़ा है। पुलिस आसपास के सीसीटीवी कैमरों की मदद ले रही है, ताकि कोई सुराग मिल सके। बहरहाल, इस तरह से सड़क किनारे नवजात मिलने से पूरे क्षेत्र में तरह-तरह की चर्चाएं शुरू हो गई हैं।



सुबह डिप्टी रेंजर राजेश शुक्ला के नेतृत्व में मझौली वन विभाग की टीम दोबारा मौके पर पहुंची। स्थिति की गंभीरता को देखते हुए पांच वनरक्षकों को भी रेस्क्यू ऑपरेशन में लगाया गया। सघन तलाशी के दौरान टीम को चार फीट लंबा रेड वायर सांप दिखाई दिया।

वन विभाग के अधिकारियों के अनुसार, यह सांप बेहद

जहरीला होता है और छोटे जानवरों को गिलने की क्षमता रखता है। यह बच्चों और ग्रामीणों के लिए गंभीर खतरा बन सकता था। रेस्क्यू ऑपरेशन के दौरान सांप एक बार पकड़ में आने के बाद छूटकर भाग गया, लेकिन टीम ने प्रयास जारी रखे। करीब दो घंटे की मशक्कत और सावधानीपूर्वक प्रयासों के बाद सांप को सफलतापूर्वक काबू में

महिला की मौत, झोलाछाप डॉक्टर क्लीनिक छोड़ फरार परिजनों ने गलत इलाज का आरोप लगाया, पुलिस ने संभाला मोर्चा

मीडिया ऑडीटर, सीधी (निप्र)। जिले के बहरी थाना क्षेत्र में एक झोलाछाप डॉक्टर के इलाज के दौरान 33 वर्षीय महिला की मौत हो गई। घटना के बाद आरोपी डॉक्टर अपना क्लिनिक छोड़कर फरार हो गया। परिजनों ने डॉक्टर पर लापरवाही और गलत दवा देने का गंभीर आरोप लगाया है।

उल्टी दस्त से पीड़ित थी महिला: ग्राम कुंन्धुन कला निवासी तैबुनिसा पति बदरुद्दीन को रविवार सुबह उल्टी-दस्त की शिकायत हुई थी। परिजन उन्हें आँटो से मयापुर स्थित अवैध बंगाली डॉक्टर जेके विश्वास के क्लिनिक ले गए। डॉक्टर ने महिला को बोटल, इंजेक्शन लगाए और चाय-बिस्कुट भी दिए।



उन्होंने डॉक्टर से कहा था कि यदि हालत गंभीर है तो वे उन्हें जिला अस्पताल ले जाएंगे, लेकिन डॉक्टर ने आश्वासन दिया कि यह सामान्य है, दो-चार घंटे में ठीक हो जाएगी।

मौत के बाद डॉक्टर फरार: परिजनों का आरोप है कि डॉक्टर की लापरवाही और गलत दवा के कारण उनकी पत्नी की दो घंटे में ही जान चली गई। महिला की मौत के बाद क्लिनिक में हड़कंप मच गया। आरोपी डॉक्टर जेके विश्वास मौके से फरार हो गया। सूचना मिलने पर बहरी



पुलिस तत्काल घटनास्थल पर पहुंची और स्थिति को संभाला। सीधी जिला मुख्यालय के डीएसपी अमन मिश्रा ने बताया कि मामले में मर्ग कायम कर लिया गया है और जांच की जा रही है। पुलिस ने मृतका के शव को पोस्टमॉर्टम के लिए भेज दिया है।

वन कर्मचारी संघ का चुनाव संपन्न, समुन्दर सिंह जिलाध्यक्ष घोषित; डॉ. अनूप मिश्रा ने प्रमाण पत्र सौंप कर दी शुभकामनाएं



मीडिया ऑडीटर, सीधी (निप्र)। विनोद कुमार मिश्रा, जिला निर्वाचन अधिकारी और पंकज पाण्डेय, प्रदेश अध्यक्ष म.प्र. वन कर्मचारी संघ भोपाल की मौजूदगी में रविवार को जिला काष्ठगार जमोड़ी में मतदान कार्यक्रम का आयोजन किया गया। मतदाता सूची में अंकित वन विभाग के कुल 336 मतदाताओं में से 305 कर्मचारियों ने अपने मतों का उपयोग करते हुए समुन्दर सिंह को नए जिला अध्यक्ष के रूप में चयनित किया।

पंकज पाण्डेय ने चर्चा के दौरान बताया कि लगभग 25 वर्ष बाद सीधी में चुनाव प्रक्रिया अपनाई गई है, जिसमें सभी ने पूरी पारदर्शिता और निष्पक्षता के साथ अपने दायित्वों का निर्वहन करते हुए चुनाव संपन्न कराया। सभी साधुवाद के पात्र हैं।

अपने मतों का उपयोग किया, जिसमें 3 मत रिजेक्ट हो गए। प्राप्त कुल 302 मतों में समुन्दर सिंह ने 130 मत प्राप्त कर प्रथम स्थान प्राप्त किया, कुलदीप श्रीवास्तव ने 108 मत प्राप्त कर द्वितीय स्थान, और संजय सिंह ने 64 मत प्राप्त कर तीसरे पायदान पर रहे।

मतदान संपन्न होने के उपरांत प्रमाण पत्र वितरण एवं सम्मान समारोह का आयोजन किया गया, जिसमें मुख्य अतिथि के रूप में जिले के वरिष्ठ चिकित्सक और समाजसेवी डॉ. अनूप मिश्रा उपस्थित रहे। उन्होंने नव निर्वाचित जिलाध्यक्ष समुन्दर सिंह को प्रमाण पत्र वितरित किया और चुनाव आयोजन समिति के सदस्य विनोद मिश्रा एवं विश्वनाथ वर्मा को शाल एवं श्रीफल से सम्मानित किया।

कार्यक्रम के समापन पर श्री पाण्डेय ने सीधी, रीवा और भोपाल की टीम के प्रति हृदय से आभार व्यक्त किया।

मेरी शाला बेस्ट शाला अभियान हेतु प्राचार्यों की बैठक आयोजित



मीडिया ऑडीटर, सीधी (निप्र)। कलेक्टर स्वरोचित सोमवंशी के निर्देशानुसार जिले की शैक्षणिक गुणवत्ता में वृद्धि तथा शत-प्रतिशत परीक्षा परिणाम सुनिश्चित करने के उद्देश्य से मेरी शाला, बेस्ट शाला अभियान के क्रियान्वयन को लेकर 25 सितंबर को शासकीय उच्चतर माध्यमिक विद्यालय क्रमांक- 2 सीधी में जिले के सभी शासकीय हाईस्कूल एवं हायर सेकेंडरी विद्यालयों के प्राचार्यों की बैठक आयोजित की गई।

बैठक में जिला शिक्षा अधिकारी पवन कुमार सिंह ने निर्देश दिए कि 30 अक्टूबर तक प्रत्येक विद्यालय का परिसर साफ-सुथरा एवं सुसज्जित होना चाहिए। विद्यालयों में पुताई कार्य पूर्ण हो, शांचालय क्रियाशील रहें तथा छात्रों को शुद्ध पेयजल की उपलब्धता सुनिश्चित की जाए। डीपीसी राजेश तिवारी ने कहा कि मेरी शाला, बेस्ट शाला अभियान का क्रियान्वयन केवल हाईस्कूल और हायर सेकेंडरी विद्यालयों

तक सीमित नहीं रहेगा, बल्कि इसे प्राथमिक और माध्यमिक विद्यालयों में भी लागू किया जाएगा। एडीपीसी प्रवीण शुक्ल ने तिमिाही परीक्षा परिणाम तीन दिवस के भीतर दर्ज करने, हरित विद्यालय अभियान, एक पेड़ माँ के नाम, इंपायर अवार्ड में 30 सितंबर तक नामांकन जैसे बिंदुओं पर चर्चा की।

एपीएस (रमसा) डॉ. सुजीत कुमार मिश्रा ने रेमेंडियल पुस्तक वितरण एवं प्रशिक्षण, विद्यांजलि पोर्टल, स्कूल मेंटॉरिंग, भारत - एक उभरती हुई अंतरिक्ष शक्ति, एक भारत श्रेष्ठ भारत, उमंग, उज्जवल, कल्चरल ट्यूरनिंग, कर्मयोगी प्रशिक्षण और जादू नहीं विज्ञान है जैसे कार्यक्रमों पर विस्तार से जानकारी दी। वहीं रामकृष्ण तिवारी ने सीएस हेल्पलाइन पर विद्यालय स्तर की भूमिका स्पष्ट की। बैठक में सहायक संचालक टाइबल दीपक निगम, सभी विकासखंड शिक्षा अधिकारी, बीआरसीसी तथा जिले के प्राचार्य उपस्थित रहे।

दिव्यांग बच्चों हेतु शिविरों का आयोजन, मेडिकल बोर्ड द्वारा प्रमाण पत्र एवं यूडीआईडी कार्ड जारी किए जाएंगे

मीडिया ऑडीटर, सीधी (निप्र)। शिविल सर्जन सह मुख्य अस्पताल पटेल (मानसिक रोग), रामराज कुशवाहा (सहायक ग्रेड-3) एवं धीरेन्द्र कुमार अग्रहरी (कम्प्यूटर ऑपरेटर) शामिल रहेंगे।

जनपद पंचायत मझौली अंतर्गत 29 सितम्बर को छुहरी, 01 अक्टूबर को मड़वास, 03 अक्टूबर को टिकरी, 04 अक्टूबर को कमाई तथा 11 अक्टूबर को मझौली जनपद पंचायत परिसर में शिविर होंगे। जनपद पंचायत सिहावल अंतर्गत 13 अक्टूबर को सीएचसी अमिरिया, 15 अक्टूबर को सिहावल, 16 अक्टूबर को मंगल भवन बहरी, 17 अक्टूबर को नकझर कला एवं 22 अक्टूबर को कुबरी में शिविर आयोजित होंगे।

जनपद पंचायत मझौली अंतर्गत 29 सितम्बर को छुहरी, 01 अक्टूबर को मड़वास, 03 अक्टूबर को टिकरी, 04 अक्टूबर को कमाई तथा 11 अक्टूबर को मझौली जनपद पंचायत परिसर में शिविर होंगे। जनपद पंचायत सिहावल अंतर्गत 13 अक्टूबर को सीएचसी अमिरिया, 15 अक्टूबर को सिहावल, 16 अक्टूबर को मंगल भवन बहरी, 17 अक्टूबर को नकझर कला एवं 22 अक्टूबर को कुबरी में शिविर आयोजित होंगे।

दिव्यांगजनों को साइकिल और लाभ प्रमाणपत्र वितरण, सेवा पखवाड़ा अभियान के तहत विशेष कार्यक्रम आयोजित; सांसद ने किया शुभारंभ

मीडिया ऑडीटर, सिंगरौली (निप्र)। जिले में सेवा पखवाड़ा अभियान के तहत रविवार को बिलौजी स्थित अटल बिहारी सामुदायिक केंद्र में एक विशेष कार्यक्रम आयोजित किया गया। इसमें बड़ी संख्या में दिव्यांगजनों को समाज की मुख्यधारा से जोड़ने और आत्मनिर्भर बनाने के उद्देश्य से कृत्रिम उपकरण, पेंशन प्रमाणपत्र और साइकिलें वितरित की गईं।

कार्यक्रम में एक दर्जन से अधिक दिव्यांगजनों को साइकिलें और कई लाभार्थियों को पेंशन सर्टिफिकेट प्रदान किए गए। इस अवसर पर सीधी-सिंगरौली सांसद राजेश मिश्रा, कलेक्टर चंद्रशेखर शुक्ला, नगर निगम अध्यक्ष देवेश पांडे और विधायक राजेंद्र मेश्राम मुख्य अतिथि के रूप में उपस्थित रहे।



सरकार दिव्यांगजनों को आत्मनिर्भर बनाने के लिए प्रतिबद्ध

सांसद राजेश मिश्रा ने बताया कि प्रधानमंत्री के आह्वान पर देशभर में

सेवा पखवाड़ा अभियान चलाया जा रहा है। इसी के तहत सिंगरौली में

दिव्यांगजनों को आवश्यक उपकरण प्रदान किए जा रहे हैं। उन्होंने कहा कि सरकार दिव्यांगजनों के कल्याण के लिए प्रतिबद्ध है और उन्हें आत्मनिर्भर बनाने हेतु विभिन्न योजनाएं चला रही है।

कलेक्टर चंद्रशेखर शुक्ला ने जानकारी दी कि जिले में दिव्यांगजनों के लिए लगातार योजनाएं लागू की जा रही हैं। नगर निगम अध्यक्ष और विधायक ने भी ऐसे कार्यक्रमों को दिव्यांगजनों के जीवन में सकारात्मक बदलाव लाने का माध्यम बताया।

कार्यक्रम में उपस्थित दिव्यांगजनों ने सरकार और जनप्रतिनिधियों को इस पहल की सराहना की। उन्होंने कहा कि इस प्रकार के सहयोग से उनका आत्मविश्वास बढ़ा है।

बिहार की महिलाओं को 10-10 हजार की सहायता – चुनाव नजदीक आते ही यों याद आई मदद, सच में राहत या सिर्फ वोट पाने की चाल?

बिहार सरकार ने चुनाव से पहले 75 लाख महिलाओं के खातों में 10-10 हजार रुपए ट्रांसफर किए। योजना के उद्देश्य और वास्तविक लाभ को लेकर सवाल उठ रहे हैं।

इस कवायद को चुनाव में एक बड़े वर्ग के मतदान के रुख को प्रभावित करने की कोशिश के तौर पर देखा जा रहा है।

बिहार में पचहतर लाख महिलाओं के खाते में दस-दस हजार रुपए भेजे जाने की पहल निश्चित रूप से राज्य की महिलाओं के

सशक्तीकरण की प्रक्रिया को मजबूत करने की कोशिश है। मगर वहां विधानसभा चुनावों के दिन करीब आने के साथ ही जिस तरह इसकी घोषणा की गई, उसमें राजनीतिक लाभ उठाने की मंशा को लेकर सवाल उठना स्वाभाविक है। यह छिपा नहीं है कि बिहार में रोजी-रोजगार की तस्वीर कैसी है और उसमें बड़े पैमाने पर गरीब तबकों के परिवारों को रोजमर्रा के खर्चें जुटाने के लिए कितने जतन करने पड़ते हैं।

मगर यह कोई आज अचानक उपजी स्थिति

नहीं है। लंबे समय से बिहार में कमजोर तबकों के लोग रोजी-रोटी की उम्मीद में दूसरे राज्यों में जाते रहे हैं। ऐसे में यह समझा जा सकता है कि ज्यादातर गरीब परिवारों के लिए दस हजार रुपए की अहमियत क्या होगी और यह राशि मुहैया कराने वालों को वे किस रूप में देखेंगे। मगर इस सहायता राशि के लिए जो कसौटियां तय

की गई हैं, उसमें इसका लाभ कितने वास्तविक जरूरतमंदों को मिलेगा, यह देखने की बात होगी। सवाल है कि बिहार सरकार को ठीक चुनावों से पहले महिलाओं की सहायता करने की सुध क्यों आई, जबकि एक बड़े तबके के बीच अभाव के हालात बहुत पुराने हैं।

यह बेवजह नहीं है कि इस कवायद को

चुनाव में एक बड़े वर्ग के मतदान के रुख को प्रभावित करने की कोशिश के तौर पर देखा जा रहा है। पिछले कुछ वर्षों के दौरान भारतीय राजनीति में यह प्रवृत्ति काफी तेजी से मजबूत होती दिखी है कि चुनावों के मौके पर अलग-अलग राजनीतिक दल आम लोगों को मुफ्त की सौगात देने का वादा करते हैं। सत्ताधारी पार्टी या गठबंधन के दलों को सुविधा यह होती है कि वे अपनी सरकार के जरिए समाज कल्याण के नाम पर लोगों को कोई तोहफा मुहैया कराने में

सबसे आगे हो सकते हैं।

मगर इस क्रम में लोकतंत्र का जीवन मानी जाने वाली मतदान-प्रणाली को मुफ्त के आकर्षण से प्रभावित करने की कोशिश लगातार बढ़ती गई है। आम लोगों को मुफ्त की सौगात देकर उनका समर्थन हासिल करने की प्रवृत्ति पर सुप्रीम कोर्ट भी नाराजगी जता चुका है। इस चलन पर नैतिकता और औचित्य के सवाल उठते रहे हैं, लेकिन इसे रोकने के लिए कुछ भी ठोस होता नहीं दिखता।



सितंबर 2025 में आयोजित व्याख्यानमाला के दौरान राष्ट्रीय स्वयंसेवक संघ (ऋसः) के सरसंघचालक मोहन भागवत ने कहा कि आज महिलाओं की भागीदारी समाज और राष्ट्र निर्माण में पहले से कहीं अधिक आवश्यक है। उन्होंने यह स्पष्ट किया कि स्त्री-शक्ति केवल परिवार तक सीमित नहीं है, बल्कि सामाजिक, राजनीतिक और आर्थिक क्षेत्रों में भी उसकी बराबरी की भूमिका होनी चाहिए। भागवत ने कहा कि मातृशक्ति के बिना राष्ट्र अधूरा है। उन्होंने इस पर जोर दिया कि भारतीय संस्कृति में नारी को सदा पूजनीय और निर्णायक स्थान दिया गया है, इसलिए संघ परिवार की शाखाओं और गतिविधियों में महिलाओं का सक्रिय योगदान भविष्य की दिशा तय करेगा।



संघ और स्त्रियाँ: सेविका समिति से शतादी तक की यात्रा



कोशिश की। महिला शिक्षिकाएँ, चिकित्सक और नौकरीपेशा स्त्रियाँ समिति के कार्यक्रमों से जुड़ने लगीं। 1994 में उपातीचौं चांटे और 2006 में प्रमिलाताईं मेढे प्रखर नेतृत्व के रूप में सामने आईं। इन नेताओं ने महिला शाखाओं को आधुनिक मुद्दों-जैसे कामकाजी महिलाओं की चुनौतियाँ, शिक्षा, स्वास्थ्य और परिवार में संतुलन-से जोड़ा।

2012 से आगे-शांथक्का का नेतृत्व

2012 में वेंकट्रामा शांता कुमारी, जिन्हें लोकप्रिय रूप से शांथक्का कहा जाता है, राष्ट्र सेविका समिति की प्रमुख संचालिका बनीं। उनका जन्म 1952 में हुआ और वे लंबे समय से संघ परिवार के कार्य में सक्रिय थीं। उनके नेतृत्व में समिति ने अपना विस्तार और तेज किया। आज समिति के पास चार से पाँच हजार शाखाएँ हैं, जो लगभग 800 से अधिक जिलों में फैली हुई हैं। यद्यपि सटीक आँकड़े संगठन सार्वजनिक नहीं करता, लेकिन अनुमान है कि लाखों महिलाएँ प्रत्यक्ष या अप्रत्यक्ष रूप से इससे जुड़ी हुई हैं। समिति शिक्षा, स्वास्थ्य, सेवा, छात्रावास और महिला सशक्तिकरण परियोजनाएँ चला रही है। शहरी महानगरों में भी इसकी शाखाएँ सक्रिय हो रही हैं।

संघ और महिला प्रश्न

संघ के भीतर महिलाओं को औपचारिक सदस्यता या नेतृत्व स्थान नहीं दिया गया है। आरएसएस की शाखाएँ केवल पुरुषों के लिए ही हैं। महिलाएँ केवल समिति के माध्यम से संघ के विचारधारा संसार का हिस्सा बनती हैं। आलोचकों का कहना है कि यह व्यवस्था महिलाओं को मुख्यधारा से बाहर रखती है। वे पुरुषों के बराबर निर्णयकारी पदों पर नहीं पहुँच पातीं। परन्तु समर्थकों का मत है कि अलग संगठन होने से महिलाएँ स्वतंत्र रूप से नेतृत्व और गतिविधियाँ विकसित कर पाती हैं। संघ प्रमुख मोहन भागवत ने कई बार कहा है कि महिलाओं की भागीदारी प्राकृतिक रूप से बढ़ रही है। परन्तु अब भी नेतृत्व संरचना में असमानता साफ दिखाई देती है।

वर्तमान स्थिति (2025)

संघ अपनी शताब्दी मना रहा है। उसके लगभग 83,000 शाखाएँ देशभर में सक्रिय बताई जाती हैं। वहीं राष्ट्र सेविका समिति की शाखाएँ भी लगातार बढ़ रही हैं। समिति अब गाँवों के साथ-साथ महानगरों में भी काम कर रही है। इसके प्रशिक्षण वर्गों में स्कुली छात्राओं से लेकर पेशेवर महिलाएँ तक भाग ले रहीं हैं। 2025 में समिति का चेहरा परम्परा और आधुनिकता का मिश्रण है-जहाँ एक ओर मातृत्व और परिवार आधारित मूल्य हैं, वहीं दूसरी ओर समाज सेवा और

महिला नेतृत्व के अवसर भी हैं। समिति ने लाखों महिलाओं को संगठित कर आत्मविश्वास और सामूहिकता दी। शिक्षा, सेवा और सांस्कृतिक कार्यक्रमों से समाज पर ठोस असर पड़ा। महिलाओं को नेतृत्व और प्रबंधन का अवसर मिला। महिलाएँ संघ की मुख्य धारा (आरएसएस) में निर्णयकारी भूमिकाओं से बाहर रहीं। संगठन का वैचारिक ढाँचा महिलाओं को परम्परागत भूमिकाओं तक सीमित करता है। आधुनिक नारीवादी विमर्श से समिति का दृष्टिकोण टकराता है, क्योंकि वह स्वतंत्रता और समानता की बजाय मातृत्व और संस्कृति पर जोर देती है। सितंबर 2025 में आयोजित व्याख्यानमाला के दौरान राष्ट्रीय स्वयंसेवक संघ (ऋसः) के सरसंघचालक मोहन भागवत ने कहा कि आज महिलाओं की भागीदारी समाज और राष्ट्र निर्माण में पहले से कहीं अधिक आवश्यक है। व्याख्यानमाला में यह भी कहा गया कि 2025 का भारत उस मुकाम पर खड़ा है, जहाँ महिला नेतृत्व केवल पूरक नहीं बल्कि निर्णायक भूमिका निभा रहा है। वक्ताओं ने यह भी जोड़ा कि आधुनिक शिक्षा, तकनीक और आर्थिक आत्मनिर्भरता के क्षेत्र में महिलाएँ जिस तरह से आगे बढ़ रही हैं, संघ परिवार को भी उसी अनुक्रम अपनी संरचना और कार्यपद्धति को और खुला बनाना होगा। व्याख्यानमाला में अन्य वरिष्ठ कार्यकर्ताओं और विचारकों ने भी महिला नेतृत्व पर प्रकाश डाला। उन्होंने बताया कि कैसे राष्ट्र सेविका समिति की महिलाएँ दशकों से शिक्षा, संस्कृति और सामाजिक सुधारों के क्षेत्र में काम कर रही हैं। यह तर्क दिया गया कि यदि 1925 में संघ की नींव रखी गई थी, तो उसी दशक में महिलाओं के लिए समानांतर संगठन की स्थापना इस बात का प्रमाण है कि महिलाओं की उपस्थिति को शुरुआत से ही महत्वपूर्ण माना गया।

1925 से 2025 की यात्रा दिखाती है कि संघ की विचारधारा से प्रेरित महिलाओं ने अपना अलग संगठन खड़ा कर लिया और उसे राष्ट्रीय स्तर तक फैलाया। लक्ष्मीबाई केलकर से लेकर शांथक्का तक यह सिलसिला निरंतर चला है। आज जब भारतीय समाज में महिलाएँ राजनीति, शिक्षा, व्यवसाय और सेना तक में अग्रणी भूमिका निभा रही हैं, तब यह सवाल और महत्त्वपूर्ण हो जाता है कि-क्या भविष्य में महिलाएँ सीधे संघ की शाखाओं और नेतृत्व में भी शामिल होंगी, या वे हमेशा समानान्तर संगठन तक ही सीमित रहेंगी संघ की शताब्दी महिलाओं की इस यात्रा पड़ाव भी है-एक यात्रा जिसमें परम्परा, अ नुशासन, सेवा और नेतृत्व का संगम है, लेकिन समानता और सहभागिता की चुनौती अब भी शेष है।

पंजाब में आई भीषण बाढ़ का पानी जो घरों तक प्रवेश कर गया था, अब धीरे-धीरे उतर चुका है। अब यहां के हैरान परेशान ग्रामीण लोगों ने कुछ राहत की सांस लेनी शुरू कर दी है। जिन लोगों ने अपने घरों को छोड़कर रिश्तेदारों या फिर सुरक्षित स्थानों पर पनाह ली थी, अब शनैः शनैः अपने घरों की तरफ लौट रहे हैं। घर लौटते इन लोगों को अब अपने भविष्य की चिंता सता रही है। यहां उनकी धान की फसल लगभग तबाह हो चुकी है। कई लोगों के घर सतलुज में समा गए हैं ।अनेक पक्के घरों में दरारें आ चुकी है। बचे खुचे घर भी अब सुरक्षित नहीं रहे हैं। अधिकांश लोगों के घर अब रहने के लायक नहीं बचे हैं।

(सुभाष आनंद -विनायक फीचर्स)



तरह तबाह हो चुकी है। गांव वालों की मांग है कि उन्हें प्लाट दिए जाएं ताकि ऊंची जगह पर वे अपना मकान बना सकें और सुरक्षित रह सकें।

वहीं टेडी वाला गांव जो सतलुज के बीचों-बीच बसा है ,यहां पर 100 से कुछ अधिक घर हैं । सभी घर छोटे-छोटे हैं। यहां पर छोटे किसान हैं, जिनमें से कई शहरों में मेहनत मजदूरी भी करते हैं। वहां के रहने वाले किसान जोगिंदर सिंह का कहना है कि हम चार भाइयों की 16 एकड़ जमीन थी ,12 एकड़ दरिया में समा चुकी है ,वहीं कई लोगों ने ठेके पर जमीन ले रखी थी वह भी पूर्ण रूप से तबाह हो चुकी है। गांव टेडी वाला से सतलुज का बहाव दो-

तीन किलोमीटर दूर था,लेकिन बाढ़ के बाद सतलुज का बहाव टेडी वाला के बिल्कुल समीप आ चुका है। अगर अगली बार इसी प्रकार बाढ़ आई तो भविष्य में टेडी वाला का नामोनिशान मिट जाएगा। अब सतलुज टेडीवाला स्कूल से एक फलांग की दूरी पर बह रही है जो गांव वासियों के लिए खतरों की निशानी बन गया है। वही ,भूतपूर्व विधायक सुखपाल सिंह न्यू ने बताया कि गांव टेडीवाला में अधिकतर किसानों के पास कच्ची जमीन है ,अतः उन्हें मुआवजा मिलने की कोई संभावना नहीं है। स्वर्गीय प्रकाश सिंह बादल के शासनकाल में जमीन पक्का करने का अभियान चलाया गया था,कुछ लोगों ने

50000 प्रति एकड़ में जमीन अपने नाम करवा ली थी ,लेकिन चुनाव नजदीक होने के कारण कांग्रेसी विधायक पिंकी ने ग्रामीणों से वादा किया कि यदि वह जीत गए तो बिना पैसे लोगों की जमीन पक्की करवा देंगे ,जिसके कारण अधिकतर लोगों ने 50 हजार रुपए प्रति एकड़ भरने से परहेज किया।

वही न्यू कहते हैं कि यदि गांव के अस्तित्व को बचाना है तो सरकार को सतलुज के किनारे मजबूत बांध बनाने की जरूरत है, लोगों द्वारा बांधे गए मिट्टी के बांध इतने मजबूत नहीं है जो सतलुज के बहाव को रोक सकें। सतलुज दरिया का तेज बहाव उनको कभी भी किसी भी समय टक्कर मारकर नुकसान पहुंचा सकता है। उन्होंने कहा कि पंजाब को बाढ़ से बचाने के लिए जो सहयोग पंजाबियों ने किया उनकी प्रशंसा पूरे विश्व में हो रही है,लेकिन राज्य सरकार कहा है? आज भी पंजाब के मुख्यमंत्री और मंत्री लोगों के गुस्से का सामना कर रहे हैं। गांव टेडी वाला में पंजाब के स्वास्थ्य मंत्री बलवीर सिंह को जिस प्रकार जान बचाकर भागना पड़ा, यह दर्शाता है कि लोगों के मन में मंत्रियों के प्रति कितना गुस्सा है। बाढ़ प्रभावित टेडी वाला गांव के नौजवान अमृतपाल सिंह ,दिलबाग सिंह ,दलेर सिंह का कहना है कि फिरोजपुर, गुरदासपुर, तरनतारन, अमृतसर,फाजिल्का के सीमावर्ती क्षेत्रों में बाढ़ से सबसे अधिक नुकसान हुआ

है। पंजाब में 54 लोग मारे जा चुके हैं,हजारों मवेशी बाढ़ में बह चुके हैं। कई बच्चे अनाथ हो गए हैं, हजारों एकड़ फसल तबाह हो चुकी है,प्रधानमंत्री नरेन्द्र मोदी ने पंजाब का हवाई सर्वेक्षण करने के पश्चात 1600 करोड़ की राहत जारी करने की बात कही है जबकि पंजाब का नुकसान 20,000 करोड़ से भी ज्यादा हुआ है। बाढ़ प्रभावित लोगों ने अपनी दुःख भरी दास्तां सुनाते हुए कहा कि हमें अपने प्रिय लोगों का दाह संस्कार घरों की छतों के ऊपर करना पड़ा,पंजाबियों के हाथ जो सदैव लोगों की मदद के लिए उठते रहे हैं ,आज वह हाथ मांगते नजर आ रहे हैं। टेडी वाला के लोगों ने बताया कि हम भारत-पाक युद्ध से नहीं डरते ,लेकिन हर वर्ष सतलुज का पानी हमें भयभीत करता है । सरकार सतलुज पर पक्के बांध नहीं बना रही है। अकाली दल -भाजपा गठबंधन की सरकार ,कांग्रेस और अब आम आदमी पार्टी की सरकार है किसी भी सरकार ने बांधों की तरफ कोई ध्यान नहीं दिया ।सिंचाई विभाग में बड़े-बड़े घोटाले इस बात का सबूत हैं कि दरियाओं और नहरों में जो काम किए जा रहे हैं वह सभी कामजों तक सीमित है,धरातल पर नहीं । यदि सतलुज दरिया इसी तरह फणनता करता रहा तो टेडी वाला गांव को पूरी तरह अपने में शामिल कर लेगा और टेडी वाला का अस्तित्व समाप्त हो जाएगा।

राज्यपाल रमेन डेका ने तेजस्विनी छात्रावास का किया निरीक्षण

छात्रावास के लिए 2 लाख रुपये की सहायता राशि देने की घोषणा

रायपुर। राज्यपाल श्री रमेन डेका ने आज बिलासपुर प्रवास के दौरान नेहरू नगर स्थित तेजस्विनी छात्रावास का निरीक्षण किया। उन्होंने छात्रावास में अध्ययनरत बच्चियों से आत्मीय चर्चा की और उन्हें शिक्षा के साथ-साथ अपने जीवन में नैतिक मूल्यों को अपनाने की प्रेरणा दी। शिक्षा केवल डिग्री प्राप्त करने का माध्यम नहीं बल्कि व्यक्तित्व निर्माण और सामाजिक जिम्मेदारी निभाने का बेहतर जरिया है। एक सच्चे नागरिक की पहचान उसके सोच और व्यवहार से होती है। उन्होंने कहा कि सभी बच्चों को समावेशी सोच के साथ जीवन यात्रा में आगे बढ़ना चाहिए। राज्यपाल श्री डेका ने छात्रावास के विकास के लिए 2 लाख रूपए की सहायता राशि प्रदान करने की घोषणा की।

राज्यपाल श्री डेका ने छात्राओं से चर्चा करते हुए कहा कि जीवन में भौतिक



सफलता के साथ-साथ बेहतर इंसान बनना सबसे जरूरी है। उन्होंने सभी छात्राओं से परिचय लेकर उनकी रुचि और भविष्य में वे क्या बनना चाहते हैं, इस संबंध में भी चर्चा की। उन्होंने छात्राओं की शिक्षा, रहन सहन एवं अन्य आवश्यकताओं के संबंध में जानकारी

ली। राज्यपाल श्री डेका ने कहा कि बच्चियों की शिक्षा, सुरक्षा एवं आत्मनिर्भरता को लेकर शासन पूरी तरह प्रतिबद्ध है।

छात्राओं ने राज्यपाल से खुलकर बातचीत की और अपने अनुभव साझा किए। कार्यक्रम में छात्रावास की



संचालिका सुश्री सुलभा देशपांडे ने स्वागत भाषण दिया। उन्होंने बताया कि यहां 21 बच्चियां अध्ययनरत हैं। यहां गरीब और बेसहारा वर्ग की बच्चियों के निःशुल्क रहने और खाने की व्यवस्था की जा रही है। यहां की बच्चियां शहर के विभिन्न स्कूलों और कॉलेज में

अध्ययनरत हैं। उनकी पढ़ाई की व्यवस्था भी छात्रावास समिति द्वारा की जा रही है। इस अवसर पर कलेक्टर संजय अग्रवाल, एसएसपी रजनेश सिंह,नगर निगम कमिश्नर श्री अमित कुमार, सीईओ जिला पंचायत श्री संदीप अग्रवाल सहित छात्रावास समिति के सदस्य मौजूद थे।

व्यापारियों और उपभोक्ताओं के बीच पहुँचे पर्यटन मंत्री राजेश अग्रवाल

जीएसटी बचत की ली जानकारी



रायपुर। पर्यटन एवं संस्कृति मंत्री श्री राजेश अग्रवाल ने जीएसटी बचत उत्सव के अंतर्गत बिश्रामपुर स्थित सतीश जनरल स्टोर और सूरजपुर के अशोक रेडियो सेंटर का दौरा किया। इस दौरान उन्होंने उपभोक्ताओं और व्यापारियों से बातचीत कर जीएसटी दरों में आई राहत के लाभ को साझा किए। श्री अग्रवाल ने कहा कि प्रधानमंत्री श्री नरेंद्र मोदी जी के

नेतृत्व में लागू हुए जीएसटी सुधारों ने देश की कर प्रणाली को सरल और पारदर्शी बनाया है। यह सुधार केवल आर्थिक दृष्टि से अहम नहीं है, बल्कि यह सामाजिक परिवर्तन की दिशा में भी एक बड़ा और सकारात्मक कदम है।

नई दरों को उपभोक्ताओं ने स्वागत योग्य बताते हुए कहा कि इससे उनके घरेलू बजट को सीधी राहत मिली है।

खाद्य मंत्री दयालदास बघेल वृक्षारोपण और सायकल वितरण कार्यक्रम में हुए शामिल

मोहंदा गांव में सी सी रोड निर्माण एवं साइकिल स्टैंड हेतु 10-10 लाख रुपये की घोषणा की

रायपुर। खाद्य एवं नागरिक आपूर्ति मंत्री और महासमुंद जिले के प्रभारी मंत्री श्री दयालदास बघेल आज महासमुंद जिले के सराईपाली विकासखंड के ग्राम मोहंदा में 'एक पेड़ माँ के नाम' अभियान के तहत वृक्षारोपण कार्यक्रम में शामिल हुए। इस अवसर पर उन्होंने स्कूल के बच्चों को साइकिल वितरण कर शासकीय उच्चतर माध्यमिक विद्यालय मोहंदा के स्कूल परिसर में पीपल का पौधा रोपित किया। कार्यक्रम को सौंदर्य श्रीमती रुपकुमारी चौधरी ने अशोक का पेड़ और विधायक श्री संपत अग्रवाल ने भी जामुन का पेड़ लगाया। मोहंदा गांव में सीसी रोड निर्माण हेतु और विद्यालय परिसर में साइकिल स्टैंड हेतु 10-10



लाख रुपये की घोषणा की। खाद्य मंत्री श्री बघेल ने कार्यक्रम को संबोधित करते हुए पर्यावरण संरक्षण और शिक्षा के महत्व पर जोर दिया। उन्होंने कहा कि 'एक पेड़ माँ के नाम' अभियान न केवल पर्यावरण संरक्षण की दिशा में एक महत्वपूर्ण कदम है, बल्कि यह मातृ शक्ति के प्रति सम्मान का भी प्रतीक है।

जरूरतमंद लोगों की मदद के लिए आगे आएँ। मंत्री श्री बघेल ने आम नागरिकों से प्रधानमंत्री श्री मोदी के जीएसटी बचत उत्सव और स्वदेशी को लेकर दिए गए संदेश को प्रचारित प्रसारित करने कहा ताकि +लोकल फॉर लोकल+ की संकल्पना पूरी हो सके।

कार्यक्रम को सांसद श्रीमती रुपकुमारी चौधरी और विधायक श्री संपत अग्रवाल ने भी संबोधित किया। इस अवसर पर पूर्व विधायक श्री त्रिलोचन पटेल, श्री यंतराम साहू, जिला पंचायत अध्यक्ष श्रीमती मोंगरा पटेल, अध्यक्ष जनपद पंचायत श्रीमती लक्ष्मी पटेल, कलेक्टर श्री विनय लगेह सहित स्थानीय जनप्रतिनिधि और बड़ी संख्या में गणमान्य नागरिक उपस्थित रहे।

श्रमिकों अपने स्वास्थ्य के प्रति जागरूक रहें- मंत्री श्री टंक राम वर्मा

रायपुर। राजस्व एवं आपदा प्रबंधन, पुनर्वास, उच्च शिक्षा मंत्री और जिले के प्रभारी मंत्री टंक राम वर्मा के मुख्य आतिथ्य में साथ ही स्वच्छता सेवा पखवाड़ा उपलब्ध में सारंगढ़-बिलाईगढ़ जिले में श्रम विभाग, औद्योगिक स्वास्थ्य एवं सुरक्षा, ई.एस.आई.सी, ईएसआईएस के संयुक्त प्रयासों से श्रमिक स्वास्थ्य जाँच शिविर का सफल आयोजन कृषि उपज मंडी प्रांगण सारंगढ़ में किया गया। मंत्री टंक राम वर्मा ने श्रमिकों हेतु आयोजित स्वास्थ्य शिविर की सराहना की और कहा कि श्रमिकों को स्वास्थ्य के प्रति जागरूक रहकर अपने स्वास्थ्य की जाँच कराते रहना चाहिए। सांसद जॉजगीर-चाँपा श्रीमती कमलेश जांगड़े, विधायक बिलाईगढ़ श्रीमती कविता प्राण लहरे, जिला पंचायत अध्यक्ष श्री संजय भूषण पांडेय विशेष रूप से उपस्थित थे।

श्रमिक स्वास्थ्य जाँच और श्रम कार्ड पंजीयन शिविर का आयोजन: इस शिविर में श्रम कार्ड पंजीयन और नवीनीकरण कार्य लोगों में कराया। वहीं लगभग 800 श्रमिकों का सामान्य स्वास्थ्य परीक्षण के अतिरिक्त रक्त चाप, मधुमेह, हिमोग्लोबिन एवं नेत्र परीक्षण जैसी विशेष जाँच भी की गई, जिससे उन्हें आवश्यक मार्गदर्शन एवं उपचार संबंधी दिशा निर्देश दिया गया। यह कार्यक्रम श्रमिकों के स्वास्थ्य संरक्षण एवं जागरूकता बढ़ाने की दृष्टि से अत्यंत उपयोगी एवं सफल रहा।

श्रम विभाग की विभिन्न योजनाओं से हितग्राहियों को दिया गया चेक: कार्यक्रम में श्रम विभाग अंतर्गत संचालित योजना के तहत लाभान्वित हितग्राहियों को चेक वितरण किया गया, जिसमें महतारी जतन योजना के तहत 46 श्रमिकों को 9 लाख 20 हजार रूपए, निर्माण श्रमिक मृत्यु एवं दिव्यांग सहायता योजना के तहत 10 श्रमिकों को 10 लाख रूपए, मुख्यमंत्री नोनी सशक्तिकरण योजना के तहत 06 हितग्राही को 1 लाख 20 हजार रूपए का चे शामिल है। इसी प्रकार मुख्यमंत्री नोनी बाबू मेधावी शिक्षा सहायता योजना के तहत 12 श्रमिकों को 64 हजार 500 रूपए एवं मुख्यमंत्री श्रमिक सियान सहायता योजना के तहत 11 श्रमिकों को 2 लाख 20 हजार का चेक प्रदान कर लाभान्वित किया गया।

इस दौरान कलेक्टर डॉ संजय कन्नौजे पुलिस अधीक्षक आज्ञनेय वार्पणेय, के अतिरिक्त औद्योगिक स्वास्थ्य एवं सुरक्षा से राहूल पटेल, उप संचालक एवं सहायक, छत्तीसगढ़ भवन एवं अन्य सन्निर्माण कर्मकार कल्याण, छत्तीसगढ़ कर्म कल्याण मंडल के श्रमिक उपस्थित थे।

युक्तियुक्तकरण की पहल से बड़ादमाली प्राथमिक शाला में बच्चों की पढ़ाई में आई नई ऊर्जा अभिभावकों ने जताया आभार

रायपुर। प्रदेश सरकार द्वारा चलाए गए शिक्षक युक्तियुक्तकरण अभियान का असर अब गांव-गांव के स्कूलों में दिख रहा है। इसी क्रम में सरगुजा जिले की प्राथमिक शाला बड़ादमाली में युक्तियुक्तकरण के तहत श्रीमती अर्चना श्रीवास्तव को पदस्थ किया गया है। उनके आने से विद्यालय में अब कुल तीन शिक्षक जिसमें एक प्रधानपाठक और दो सहायक शिक्षक कार्यरत हैं। विद्यालय में लगभग 80 विद्यार्थी शिक्षा प्राप्त कर रहे हैं, जिन्हें अब नियमित और गुणवत्तापूर्ण शिक्षा का लाभ मिल रहा है। कभी बड़ादमाली प्राथमिक शाला में शिक्षकों की कमी के कारण बच्चों की पढ़ाई प्रभावित हो रही थी। बच्चों की संख्या के अनुपात शिक्षक को कई कक्षाओं का भार सभालना पड़ता था। परिणामस्वरूप बच्चों की शिक्षा में निरंतरता और गुणवत्ता दोनों प्रभावित हो रही थीं। युक्तियुक्तकरण की प्रक्रिया ने इस समस्या को दूर किया है। विद्यालय में नए शिक्षक की पदस्थापना से बच्चों और उनके अभिभावकों में उत्साह है। अब प्रत्येक कक्षा में समय पर पढ़ाई हो रही है और बच्चों को व्यक्तिगत ध्यान भी मिल पा रहा है। अभिभावकों ने कहा कि तीन शिक्षक होने से बच्चों की पढ़ाई की गति बढ़ेगी और वे परीक्षाओं में भी बेहतर प्रदर्शन कर सकेंगे। प्रधानपाठक और अन्य शिक्षक भी बताते हैं कि अब कार्यभार संतुलित हो हुआ है, कक्षाओं का विभाजन से शिक्षण कार्य सुचारु रूप से चल रहा है। इससे बच्चों को विषयवार शिक्षा मिली रही है। मुख्यमंत्री श्री विष्णु देव साय की पहल पर शिक्षक युक्तियुक्तकरण से शिक्षा की गुणवत्ता में सुधार हुआ है और प्रत्येक बच्चे तक समान रूप से शिक्षा का अधिकार मिला है।

बलौदाबाज़ार में होगा सायक्लोथॉन 2025 का आगाज़

रायपुर। छत्तीसगढ़ रजत महोत्सव के अवसर पर बलौदाबाजार जिले में 28 सितम्बर 2025 को भव्य सायक्लोथॉन-2025 का आयोजन किया जा रहा है। इस अवसर पर प्रदेश के राजस्व, अपदा एवं उच्च शिक्षा विभाग मंत्री श्री टंक राम वर्मा हरी झंडी दिखाकर सायक्लोथॉन का शुभारंभ करेंगे। इस कार्यक्रम में विशेष अतिथि के रूप में सांसद, विधायक, पूर्व विधायक एवं जनप्रतिनिधि बड़ी संख्या में शामिल होंगे। इनमें प्रमुख रूप से सांसद श्री वृजमोहन अग्रवाल, श्रीमती कमलेश जांगड़े, विधायक श्रीमती कविता प्राणलहरे, पूर्व विधायक श्री शिवरत्न शर्मा सहित अनेक जनप्रतिनिधि उपस्थित रहेंगे। यह आयोजन खेल एवं युवा कल्याण विभाग, जिला बलौदाबाजार-भाटपारा द्वारा किया जा रहा है।

सूरज की रोशनी से दिनकर का घर हुआ रोशन



रायपुर। प्रधानमंत्री सूर्य घर मुफ्त बिजली योजना आम उपभोक्ताओं के जीवन में नई ऊर्जा और आत्मनिर्भरता का मार्ग प्रशस्त कर रही है। इस योजना से रायगढ़ शहर के किरोडीमल नगर निवासी श्री दिनकर मिश्रा ऊर्जा आत्मनिर्भरता के प्रतीक बन गए हैं। उन्होंने योजना की सरल एवं पारदर्शी प्रक्रिया के अंतर्गत अपने मकान की छत पर 5 किलोवाट

क्षमता का सोलर रूफटॉप सिस्टम स्थापित किया है। योजना की जानकारी प्राप्त होते ही उन्होंने तत्परता से आवेदन किया और सोलर सिस्टम लगवाया। अगस्त माह में सोलर पैनलों से 325 यूनिट बिजली का उत्पादन हुआ, जिससे उन्हें 1,853 रूपए की छूट प्राप्त हुई और कुल बिल मात्र 296 रूपए आया। अब उन्हें विश्वास है।

ट्रिपल-आईटी नवा रायपुर में डिजिटल उत्पादकता संवर्धन एवं एआई एकीकरण विषय पर प्रशिक्षण जिम्मेदार प्रशासन को मजबूत करने के लिए डिजिटल प्रोडक्टिविटी पर जोर

रायपुर। नवा रायपुर स्थित ट्रिपल-आईटी में डिजिटल उत्पादकता संवर्धन एवं एआई एकीकरण विषय पर प्रशिक्षण आयोजित किया गया। यह कार्यक्रम राज्य सरकार की पहल पर मंत्रालय में पदस्थ अधिकारियों-कर्मचारियों को आईटी एवं एआई की नवीनतम तकनीकों और अनुप्रयोगों का प्रशिक्षण देकर प्रशासनिक कार्यों की गति और दक्षता बढ़ाने के उद्देश्य से आयोजित किया गया है। कार्यक्रम के मुख्य अतिथि सामान्य प्रशासन विभाग के सचिव श्री अविनाश चंपावत, विशिष्ट अतिथि सुशासन एवं अभिसरण विभाग तथा मुख्यमंत्री के सचिव श्री राहुल भगत थे, जबकि अध्यक्षता ट्रिपल-आईटी के डायरेक्टर प्रोफेसर डॉ. ओपी व्यास ने की।

प्रशिक्षण कार्यक्रम में प्रतिभागी अधिकारियों-कर्मचारियों को जिम्मेदार प्रशासन को मजबूत करने के लिए डिजिटल उत्पादकता को बढ़ावा देने पर विस्तृत चर्चा की गई। पहले दिन प्रतिभागियों को



MS Word, Google Docs, E&cel और Google Sheets के उन्नत फीचर्स, साथ ही डेटा मॉडलिंग के प्रयोग का प्रशिक्षण दिया गया। सामान्य प्रशासन विभाग के सचिव श्री अविनाश चंपावत ने अपने उद्बोधन में कहा कि कोशल उन्नयन एक सतत प्रक्रिया है, जिससे व्यक्तित्व और कार्यसंस्कृति दोनों निखरते हैं। उन्होंने एआई-आधारित प्रशिक्षण को कर्मचारियों की क्षमता वृद्धि में एक मील का पत्थर बताया और प्रतिभागियों से इसका पूरा लाभ उठाने का आग्रह किया।

सुशासन एवं अभिसरण विभाग के सचिव श्री राहुल भगत ने नागरिक-केंद्रित शासन में तकनीक की भूमिका पर

प्रकाश डालते हुए कहा कि सरकारी कार्यकुशलता बढ़ाने में एआई टूल्स अहम भूमिका निभाते हैं। उन्होंने ई-ऑफिस प्रणाली का उदाहरण देते हुए कहा कि तकनीक का प्रभावी उपयोग शासन को अधिक पारदर्शी और जिम्मेदार बना सकता है।

ट्रिपल-आईटी के डायरेक्टर प्रोफेसर डॉ. ओपी व्यास ने कार्यशाला को संबोधित करते हुए कहा कि एआई का स्मार्ट उपयोग करने के लिए हमें जागरूक और सतर्क रहना होगा। एआई के व्यवहारिक अनुप्रयोग से शुरुआत कर निरंतर सीखने की आदत हमें एआई से और अधिक फं डली बनाएगी।

नगरीय निकायों में खुलेंगे आदर्श सुविधा केंद्र

पहले चरण में सभी नगर निगमों और नगर पालिकाओं में शुरू होगी सुविधा

रायपुर। उप मुख्यमंत्री तथा नगरीय प्रशासन एवं विकास मंत्री श्री अरुण साव की विशेष पहल पर केंद्रीय आवास और शहरी कार्य मंत्रालय ने राज्य के नगरीय निकायों में आदर्श सुविधा केंद्र खोलने के लिए 50 करोड़ रूपए स्वीकृत किए हैं। पहले चरण में सभी 14 नगर निगमों और सभी 55 नगर पालिकाओं में ये केंद्र प्रारंभ किए जाएंगे। ये सुविधा केंद्र नागरिकों को विभिन्न तरह के प्रमाण पत्र और लाइसेंस प्राप्त करने तथा पंजीयन व शिकायत निवारण जैसी सेवाओं के लिए एकीकृत केंद्र की तरह काम करेंगे। भारत सरकार ने नगरीय निकायों से जुड़ी सभी तरह की सेवाओं पर आधारित आदर्श सुविधा केन्द्र खोलने के लिए म्यूनिसिपल शेयर्ड सर्विसेस सेंटर (Municipal Shared Services Centre) के अंतर्गत सिटीजन एक्सपेरियेंस सेंटर (Citizen E&perience Centre) के लिए यह राशि मंजूर की है।

उप मुख्यमंत्री श्री अरुण साव ने बताया कि प्रधानमंत्री श्री नरेन्द्र मोदी के विजन के अनुसार मुख्यमंत्री श्री विष्णु देव साय की सुशासन की सरकार नगरीय निकायों के नागरिकों को बेहतर सुविधा उपलब्ध कराने के लिए

सुनियोजित कार्ययोजना बनाकर कार्य कर रही है। नगरीय प्रशासन विभाग द्वारा राज्य शहरी विकास अभिकरण (SUDA) के माध्यम से केंद्रीय आवास और शहरी कार्य मंत्रालय द्वारा प्रदेश में सिटीजन एक्सपेरियेंस सेंटर स्थापित करने के लिए म्यूनिसिपल शेयर्ड सर्विसेस सेंटर के अंतर्गत प्रस्ताव प्रेषित किया गया था। भारत सरकार ने छत्तीसगढ़ के इस प्रस्ताव को स्वीकृति एवं अनुशंसक प्रदान करते हुए इसके लिए 50 करोड़ रूपए मंजूर किए हैं। ये सिटीजन एक्सपेरियेंस सेंटर नगरीय निकायों से संबंधित सेवाओं (म्यूनिसिपल सर्विसेस) के लिए वन-स्टॉप हब के रूप में काम करेंगे। श्री साव ने प्रस्ताव को स्वीकृति प्रदान करने के लिए केंद्रीय आवास और शहरी कार्य मंत्री श्री मनोहर लाल को धन्यवाद ज्ञापित करते हुए प्रदेश के नागरिकों को बधाई दी है। उप मुख्यमंत्री श्री साव ने बताया कि आदर्श सुविधा केंद्रों (Citizen E&perience

Centers) के माध्यम से 'वन स्टेट - वन पोर्टल' सिंगल प्लेटफार्म की तर्ज पर नागरिकों को जन्म, मृत्यु, विवाह जैसे आवश्यक प्रमाण पत्र, व्यापार, वॉडिंग, विज्ञापन के लिए लाइसेंस सेवाएँ, संपत्ति कर, जल/सीवरेज, ठोस अपशिष्ट सेवाएँ, नगर निगम संपत्ति बुकिंग के लिए पंजीकरण, शिकायत निवारण की सुविधा तथा डिजिटल समावेशन सेवाओं का लाभ सुलभ और समयबद्ध रूप से प्राप्त होगा। उन्होंने कहा कि ये केन्द्र नागरिक सेवाओं को सरल और मानकीकृत करने के साथ ही प्रशासनिक बाधाओं को भी दूर करेंगे, जिससे लोगों और नगरीय निकायों के अधिकारियों के मध्य पारदर्शिता और जवाबदेही बढ़ेगी। इसके साथ ही यह पहल पूरे राज्य में समावेशिता को बढ़ावा देगी तथा इज ऑफ लिविंग (Ease of Living) में उल्लेखनीय सुधार सुनिश्चित करेगी।

क्या है आदर्श सुविधा केन्द्र : आदर्श सुविधा केन्द्र नगरीय

निकायों में जनसुविधाओं से संबंधित समस्त सेवाओं के लिए एकीकृत केन्द्र की तरह कार्य करेंगी। इस केन्द्र के माध्यम से नगरीय निकायों में नागरिकों को आवश्यक दस्तावेज व सुविधाएं उपलब्ध कराई जाएंगी। साथ ही प्रदेश में संचालित अन्य नागरिक सुविधा पोर्टल जैसे निदान-1100, मोर संगवारी, संपत्ति कर तथा नगरीय प्रशासन से संबंधित अन्य सेवाओं व सुविधाओं को भी आदर्श सुविधा केन्द्र के साथ जोड़ा जाएगा।

कैसे मिलेंगी नागरिकों को सुविधाएं: आदर्श सुविधा केन्द्र के माध्यम से सेवाएँ प्राप्त करने के लिए नागरिकों को अपनी इच्छित सेवाओं से संबंधित आवेदन सुविधा केन्द्र में जाकर दर्ज/जमा करानी होगी। नागरिकों से प्राप्त आवेदन की प्रकृति एवं गुण-दोष के आधार पर नगरीय निकाय द्वारा आदर्श सुविधा केन्द्र के माध्यम से निराकरण निर्धारित समय-सीमा के भीतर किया जाएगा।

प्रदेश में अब तक 1126.4 मि.मी. औसत वर्षा दर्ज

रायपुर। छत्तीसगढ़ में 1 जून से अब तक 1126.4 मि.मी. औसत वर्षा रिकार्ड की जा चुकी है। राजस्व एवं आपदा प्रबंधन विभाग द्वारा स्थापित राज्य स्तरीय बाढ़ निर्ययण कक्ष से प्राप्त जानकारी के अनुसार प्रदेश में अब तक बीजापुर जिले में सर्वाधिक 1549.5 मि.मी. वर्षा रिकार्ड की गई है। बेमेतरा जिले में सबसे कम 519.0 मि.मी. वर्षा दर्ज हुई है। रायपुर संभाग में रायपुर जिले में 1021.8 मि.मी., बलौदाबाजार में 906.1 मि.मी., गरियाबंद में 1084.8 मि.मी., महासमुंद में 931.5 मि.मी. और धमतरी में 1050.5 मि.मी. औसत वर्षा दर्ज हुई है।

रायसेन में गरबा उत्सव के बीच बारिश युवतियों ने बारिश में किया डांडिया; इस साल अब तक 59 इंच से ज्यादा बारिश दर्ज



रायसेन,एजेंसी। रायसेन में शनिवार रात 9 बजे तेज बारिश शुरू हुई। ताजपुर रोड स्थित ग्लोबल स्कूल ऑफ एक्सीलेंस के पड़ाल में गरबा उत्सव का आयोजन जारी रहा। युवतियों और बालिकाओं ने पूरे उत्साह के साथ बारिश के बीच गरबा खेला।यह बारिश एक घंटे तक जारी रही। इससे पहले, रायसेन में 12 दिन बाद शनिवार सुबह हल्की बारिश हुई थी, जिसके बाद दिनभर आसमान में बादल छाए रहे।

सामान्य से अधिक बारिश दर्ज: बारिश से एक ओर धान की खेती करने वाले किसानों को फायदा हुआ है, वहीं दूसरी ओर दुर्गा पंडालों के आयोजकों के लिए कुछ चुनौतियां पैदा हुई हैं। बता दें कि रायसेन जिले में इस साल सामान्य से अधिक बारिश दर्ज की गई है। जिले की सामान्य बारिश 1197.1 मिलीमीटर है, जबकि इस साल 15 जून से अब तक 1500 मिलीमीटर बारिश रिकॉर्ड की जा चुकी है।

शाजापुर में कार ने 11-साल की बच्ची को मारी टक्कर मदरसे से लौटते समय हादसा; घटना सीसीटीवी में कैद, चालक गिरफ्तार

शाजापुर, एजेंसी। शाजापुर-आगर मार्ग पर ग्राम देवबल्डी में रविवार सुबह एक तेज रफ्तार कार ने बालिका (11) को टक्कर मार दी। हादसे में बालिका घायल हो गई, जिसे तुरंत अस्पताल में भर्ती कराया गया है। पुलिस ने कार चालक को गिरफ्तार कर लिया है।

घटना सुबह लगभग साढ़े 7 बजे हुई। बालिका मदरसे से पढ़कर घर लौट रही थी। हादसा वहां लगे सीसीटीवी कैमरे में कैद हो गया। फुटेज में दिख रहा है कि बालिका अपनी दो सहेलियों के साथ पैदल चल रही थी, तभी पीछे से आई सफेद कार (क्रमांक रूख 09 छब 9681) ने उसे टक्कर मार दी। टक्कर लगने के बाद बच्ची सड़क पर गिर गई।



आसपास के लोगों ने बच्ची को जिला अस्पताल पहुंचाया: आसपास के लोगों ने तुरंत बच्ची को उठाया और शाजापुर के जिला अस्पताल पहुंचाया, जहां उसका इलाज जारी है। घायल बालिका की पहचान ग्राम भोपाखेड़ी निवासी आलिया के रूप में हुई है। परिजनों ने बताया कि आलिया रोजाना मदरसे पैदल पढ़ने जाती थी।

घटना की सूचना मिलते ही लालघाटी थाना पुलिस मौके पर पहुंची। सीसीटीवी फुटेज के आधार पर पुलिस ने सफेद कार और उसके चालक को पकड़ा। कार में चार लोग सवार थे, जो नलखड़ा से मां बगलामुखी के दर्शन कर मारू लौट रहे थे। चालक को कार सहित गिरफ्तार कर लिया है।

शाकिर खान (पिता) ने थाने में रिपोर्ट दर्ज कराई है। उन्होंने बताया कि उनकी बेटी आलिया अन्य बच्चों के साथ मस्जिद जा रही थी, तभी तेज चल रही कार ने उसे पीछे से टक्कर मार दी। प्रत्यक्षदर्शी रामसिंह गुजर और हरी प्रजापति ने बच्ची को उठकर मदद की थी। पुलिस ने मामला दर्ज कर आगे की कार्रवाई शुरू कर दी है।

सतना में नायब तहसीलदार की पत्नी से ठगी बाइक सवार 2 युवकों ने देवी मां के दर्शन का झांसा दिया, गहने लूटकर हुए फरार



सतना, एजेंसी। सतना जिले के नागौद कस्बे के सिविल लाइन क्षेत्र में रविवार सुबह नायब तहसीलदार राजेन्द्र मांझी की पत्नी विनीता मांझी से लूट हो गई। बाइक सवार दो युवकों ने उनकी कान की बाली, नाक की नथनी और मंगलसूत्र सहित गहने छीन लिए। आरोपियों ने महिला से आंख बंद कर 51 तक गिनती करने के लिए कहा। इसी दौरान वे गहने लेकर भाग निकले। घटना के बाद महिला ने थाने पहुंचकर शिकायत दर्ज कराई।

गहने उतरवाए, देवी दर्शन का झांसा दिया: जानकारी के अनुसार, विनीता मांझी रोजाना की तरह सुबह लगभग 6.30 बजे सैर पर निकली थीं। जब वह एसडीएम बंगले के पास पहुंचीं, तो दो युवक उनके पास आए और बातचीत करने लगे। महिला ने बताया कि युवकों ने सम्मोहन किया और देवी के दर्शन का झांसा देकर गहने उतरवा लिए। युवकों ने एक पत्ता लिया और उसमें कुछ डालकर सूंघाया, जिसके बाद उन्हें कुछ याद नहीं रहा।

घटना के समय वहां झाड़ू लगा रही एक महिला स्वीपर ने देखा कि विनीता असामान्य हालत में थीं और उनके चारों ओर तेज खुशबू थी। पछुने पर उन्होंने कोई जवाब नहीं दिया, इसलिए महिला ने इसे झाड़ू-फूंक का मामला समझकर वहां से दूर चली गईं।

ऐसे दिया घटना को अंजाम: नायब तहसीलदार की पत्नी रविवार सुबह सैर कर रही थीं, तभी 30-35 साल का एक युवक बाइक से आया और महिला से बोला कि आप काफी परेशान लग रही हैं। तो विनीता ने बताया कि पहले परेशान थी अब नहीं हैं। इस पर युवक परेशानी दूर करने के लिए माता के दर्शन की बात कहने लगा। इसपर उन्होंने मना कर दिया। इसी दौरान एक दूसरा युवक पैदल आया और खुद के परेशान होने की बात कही।

महिला को दर्शन करने दूर भंजा, तभी गहने लेकर फरार हुए: बाइक सवार युवक ने दोनों को पास लेगे पेड़ से 2-2 पत्ते तोड़ कर लाने को बोला। दोनों पत्ते तोड़कर ले आए तो महिला का विश्वास जीतने के लिए आरोपियों ने साजिश के तहत युवक का पर्स महिला के हाथ में दिला दिया और कुछ मंत्र जप किया। इसके बाद पत्ते तोड़कर आए युवक को बाइक सवार युवक ने 10 कदम आगे जा कर माता रानी के दर्शन कर के आने को बोला। युवक माता के दर्शन के लिए गया और लौट कर बताया कि दर्शन हो गए।

इसके बाद महिला को बोला गया कि सारे गहने उतार कर युवक के हाथ पर रख दो। महिला ने वैसे ही किया और 10 कदम जा कर लौट आई और बताई कि दर्शन नहीं हुए। जिसके बाद आरोपियों ने 51 तक गिनती गिनते हुये जाने को कहा और इस दौरान दोनों गहने लेकर फरार हो गए।

पोता-पोती के सामने दादी को कुल्हाड़ी से काटा

बच्चे डरकर कमरे में छिपे; जेठानी, उसके बेटों ने जादू-टोने के शक में महिला को छत से फेंका

रतलाम, एजेंसी। रतलाम में एक महिला ने अपने दो बेटों से देवरानी की हत्या करवा दी। उसे शक था कि देवरानी जादू-टोना करती है। आरोपियों ने पहले महिला के पोते-पोतियों के सामने उस पर कुल्हाड़ी से वार किया। फिर छत से नीचे फेंक दिया। पुलिस ने आरोपी जेठानी और उसके दोनों बेटों को गिरफ्तार कर लिया है। घटना रावटी में 25 सितंबर की है। खुलासा दो दिन बाद शनिवार को हुआ। धन्नाबाई (55) भूरिया के परिवार में लगातार मौतें हो रही थीं। वहीं, उसकी देवरानी नानी बाई उर्फ नर्मदा भूरिया के परिवार में सबकुछ ठीक चल रहा था। जेठानी को लगता था कि देवरानी नानी बाई उसके परिवार पर जादू-टोना करती थी। वह उसे डायन कहती थी। गुरुवार रात जब नानी बाई अपने पोते-पातियों के साथ छत पर सो रही थी, आरोपियों ने उस पर वार कर दिया। नानी बाई की मौके पर ही मौत हो गई।

दादी पर हमला, पोता-पोती डरकर भागे: जानकारी के अनुसार, भीमपुर गांव में गुरुवार रात नानी बाई पोती लक्ष्मी (10), पायल (3), रानू (8), कानू (6) और बेटी मोनिका के साथ सो रही थी। इसी दौरान धन्नाबाई के दोनों बेटे छत पर आए और नानी बाई पर कुल्हाड़ी से



हमला कर दिया। बच्चों की नींद खुल गई। एक आरोपी ने पोती लक्ष्मी का गला दबाने की कोशिश की, लेकिन वो सभी बचकर भाग गए और घर में एक कमरे में जाकर छिप गए। इसी दौरान आरोपियों ने नानी बाई को छत से फेंक दिया। उसकी मौत हो गई।

सुबह धन्नाबाई के पास पहुंची पोती: बच्चे सुबह होने तक कमरे में ही छिपे रहे। सुबह पोती लक्ष्मी धन्नाबाई के पास गई और दादी की मौत की जानकारी दी। नानी बाई

का शव घर के बाहर खून से लथपथ पड़ा था। इसकी जानकारी जेठानी धन्नाबाई ने घर के पास से गुजर रहे गांव के ही हरिराम को दी। हरिराम ने सरपंच लालसिंह भूरिया को सूचना दी। एसपी राकेश खाखा, एफएसएल अधिकारी अतुल मित्तल, सैलाना एसडीओपी नीलम बघेल और रावटी थाना प्रभारी दीपक मंडलोई पहुंचे। पोस्टमॉर्टम के दौरान भी आरोपी जेठानी रतलाम मेडिकल कॉलेज में मौजूद थीं। यहां

परिजन ने हंगामा किया तो दर्ज हुआ अपहरण का केस

पिता बोले- कॉलेज गई बेटी को भगा ले गए तीन लड़के, भगवा जिहाद के आरोप लगाए



नारेबाजी, भगवा जिहाद का आरोप: नाबालिग के नहीं मिलने और पुलिस कार्रवाई न होने से मुस्लिम समाज के लोग शनिवार को एसपी कार्यालय पहुंचे। यहां उन्होंने भगवा जिहाद के आरोप लगाते हुए नारेबाजी की। समाज के प्रतिनिधियों ने सीएसपी अभिनव बारगे से मुलाकात कर टीआई के खिलाफ शिकायत दर्ज कराई। इसके बाद शनिवार देर रात अपहरण का केस दर्ज हुआ।

दो युवकों को छोड़ा, मुख्य आरोपी फरार: आरोप है कि पुलिस ने इस मामले में दो युवकों को थाने में बैठवाया था, लेकिन बाद में छोड़ दिया। मुख्य आरोपी अब भी फरार है। इस हिलाई से समाज में आक्रोश फैल गया। बड़ी संख्या में लोग एसपी कार्यालय पहुंच गए और मांग की कि 24 घंटे में लड़कों की सुरक्षित बरामद किया जाए और आरोपियों पर कड़ी कार्रवाई हो।

पर्यटकों को भा रहा ग्रामीण पर्यटन, नर्मदा किनारे तीन गांव में तैयार 8 होम स्टे को हुए एक साल

खरगोन, एजेंसी। ग्रामीण पर्यटन, जिसे कभी मजक और बेकार योजना कहा गया था, आज वही गांवों की तस्वीर बदल रहा है। नर्मदा किनारे बसे नावघाटखेड़ी, बोथू और केरियाखेड़ी गांव में जब एक साल पहले होम स्टे बनाने की योजना लागू हुई तो ग्रामीणों ने इसे हल्के में लिया। जिन परिवारों को होम स्टे के लिए चुना गया, वे गांव वालों के बीच हंसी का पात्र बने।

कारण साफ था क्योंकि जहां एक तरफ लोग कच्चे घर तोड़कर सीमेंट और कंक्रीट के पक्के मकान बना रहे थे, वहीं इन चुनिंदा परिवारों ने पुरानी लकड़ी, कबलू और मिट्टी से नए घर खड़े किए। लेकिन तस्वीर धीरे-धीरे बदली। जब शहरों से, फिर विदेशों से सैलानी इन गांवों के कच्चे मकानों में उतरने लगे, तब मजक करने वाले ग्रामीण ही दंग रह गए।

आज हालात यह हैं कि नर्मदा तट के इन गांवों के होम स्टे चर्चा का विषय बन गए हैं और आसपास के अन्य गांवों के लोग भी अपने घरों को होम स्टे में बदलने के लिए प्रशासन से मांग कर रहे हैं। जिले में



ग्रामीण पर्यटन योजना के तहत नावघाटखेड़ी, बोथू और केरियाखेड़ी गांव का चयन किया था। जिसमें 16 होम स्टे निर्माण का लक्ष्य था। 8 होम स्टे तैयार हो चुके हैं व 8 का काम जारी है। जिपं सीईओ आकाश सिंह ने बताया इस परियोजना में हितग्राही को 2 से 3 लाख रुपए तक की अनुदान राशि दी गई है। होनर शाला संस्था द्वारा निमाड़ की स्थानीय वास्तु कला को देखकर उसी के अनुसार होम स्टे के मकानों को डिजाइन किया है। संस्था द्वारा कम से कम सामान में अच्छे से मकान बनाकर दे रही है। संस्था प्रकृति हो ध्यान में रखते हुए पर्यावरण हितैषी पर्यटन को बढ़ाया दिया जा रहा है।

जिला पुरातत्व पर्यटन व संस्कृति परिषद के नीरज अमझरे और बकरी छप विलेज होम स्टे निर्माण परियोजना प्रमुख दीपक दुबे ने जिन गांव का चयन किया गया है वहां शुरूआती दौर में कोई भी ग्रामीण इस योजना से जुड़ना नहीं चाहता था।

पहले उन्हें मानसिक रूप से तैयार कर अन्य राज्यों में चल रहे होम स्टे का विजित कराया गया। उसके बाद उन्हें इसके संचालन की ट्रेनिंग भी दी गई। अब परियोजना के सार्थक परिणाम आने लगे हैं। कसरावद, मांमुर, डोमरगांव, जलकोठी, सायता सहित नर्मदातट स्थित गांव के लोग भी इस योजना से जुड़ने की मांग कर रहे हैं।

बुरहानपुर में ट्रैफिक पुलिस ने चलाया अतिक्रमण विरोधी अभियान

बुरहानपुर,एजेंसी।बुरहानपुर में शनिवार दोपहर ट्रैफिक पुलिस ने शहरभर में अतिक्रमण विरोधी अभियान चलाया। इस दौरान सड़क किनारे दुकान लगाने वाले हाथ ठेला दुकानदारों को हटाय़ा गया और नो पार्किंग में खड़े वाहनों पर चालानी कार्रवाई की गई। यह अभियान शहर के 8 प्रमुख स्थानों पर चलाया गया। अतिक्रमण अभियान की शुरुआत शहर के मुख्य चौपाल से हुई, जिसके बाद जय स्तंभ, मंडी चौक, सुभाष चौक, गांधी चौक, फूल चौक, कमल चौक, शिवकुमार सिंह प्रतिमा और अंकिता टॉकीज के पास से अतिक्रमण हटया गया।



टीम ने दुकान संचालकों और हाथ ठेला लगाने वाले दुकानदारों को दोबारा अतिक्रमण न करने की चेतावनी दी। दुकानों के बाहर रखा

छतरपुर, एजेंसी। छतरपुर के बागेश्वर धाम में शारदीय नवरात्रि के अवसर पर धार्मिक आयोजनों की धूम है। धाम पीठाधीश्वर पं. धीरेंद्र कृष्ण शास्त्री नौ दिनों की साधना में लीन हैं। वे प्रतिदिन दोपहर 1 बजे से 4 बजे तक श्रद्धालुओं को देवी महिमा का श्रवण करा रहे हैं। हजारों की संख्या में भक्त दर्शन के लिए उपस्थित हो रहे हैं।

शनिवार को धीरेंद्र शास्त्री ने माता काल्यायनी के स्वरूप का वर्णन किया। उन्होंने कहा कि माता काल्यायनी अर्थ, धर्म, काम और मोक्ष की दात्री हैं। जो साधक इन चारों पुरुषार्थों की कामना करता है, उसे काल्यायनी माता की आराधना करनी चाहिए। उन्होंने यह भी कहा कि परमात्मा के भरोसे चलने वालों

किराना दुकान में चोरी करने पहुंचा चोर, सीसीटीवी में कैद

सागर में भीड़ के बीच चावल की बोरी ले गया



सागर, एजेंसी। सागर के मोतीनगर थाना क्षेत्र के बड़ा बाजार इलाके में दुकानों में चोरी करने वाला चोर पकड़ा गया है। लोगों ने चोर को पकड़कर पुलिस के हवाले कर दिया है। पुलिस मामले में पूछताछ कर रही है। जानकारी के अनुसार, रात करीब 8.20 बजे एक युवक बड़ा बाजार क्षेत्र में स्थित रज्जू नायक किराना दुकान पर पहुंचा। ग्राहकों की भीड़ के बीच वह दुकान के आसपास घूमता रहा।

चावल की बोरी लेकर भागते दिखा चोर: जैसे ही दुकानदार ग्राहकों को सामान देने में व्यस्त हुए तो बदमाश मौका पाकर चावल की बोरी लेकर भाग गया। वारदात सीसीटीवी कैमरे में कैद हुई है। सीसीटीवी फुटेज में बदमाश दुकान से बोरी लेकर जाते हुए नजर आ रहा है। वारदात के बाद वह कुछ दूरी पर स्थित चंद्रा ज्वेलर्स पर

पहुंचा। जहां से सोना-चांदी तौलने वाला कांटा उठकर ले जाने लगा। तभी दुकानदार ने उसे पकड़ लिया। सूचना पर पुलिस मौके पर पहुंची।

दूसरी बार चोरी करते समय पकड़ाया: लोगों ने उसे पुलिस के हवाले कर दिया। मोतीनगर पुलिस चोर को थाने लेकर पहुंची है। जहां उससे पूछताछ की जा रही है। मामले में दुकानदारों ने थाने

पहुंचकर शिकायत की है। किराना दुकान के संचालक श्रीराम गुप्ता ने बताया कि गोपालगंज क्षेत्र का रहने वाला युवक दुकान से चावल की बोरी चुराकर ले गया था। वह सीसीटीवी कैमरे में कैद हुआ है। इसके बाद वह चंद्रा ज्वेलर्स से तौलकांटा चुराते समय पकड़ा गया। उसे पुलिस को सौंप दिया है। थाने में मामले की शिकायत की है।

सीहोर जिले में मानसून सक्रिय कई जगह तेज बारिश



सीहोर, एजेंसी। सीहोर जिले में बोते 24 घंटों में मानसून सक्रिय रहा और जिले के अलग-अलग हिस्सों में तेज बारिश हुई। बुधनी में सबसे ज्यादा 54 मिमी बारिश दर्ज की गई। इसके अलावा मौसम विभाग के अनुसार, भेरूदा में 43 मिमी, रेहटी में 41 मिमी, आष्टा में 30 मिमी, जावर में 18 मिमी और सीहोर में 15 मिमी बारिश रिकॉर्ड की गई। श्यामपुर में हल्की बारिश 5 मिमी रही।

पिछले साल की तुलना ज्यादा बारिश: इस मानसून सीजन में अब तक जिले में कुल 1042 मिमी बारिश दर्ज की जा चुकी है। पिछले साल इसी समय तक जिले में कुल 1104 मिमी बारिश हुई थी, जो इस साल की तुलना में थोड़ा ज्यादा थी।

शासकीय कृषि कॉलेज स्थित मौसम विज्ञान केंद्र के मौसम विशेषज्ञ डॉ. एसएस तोमर ने बताया कि जिले में आज भी बारिश होने की संभावना है। उन्होंने लोगों से कहा कि मौसम में बदलाव को ध्यान में रखते हुए आवश्यक सावधानी बरतें। बीती रात अचानक हुई तेज बारिश के बावजूद जिले में नवरात्रि के अवसर पर चल रहे धार्मिक कार्यक्रमों पर खास असर नहीं पड़ा। श्रद्धालु बारिश के बीच भी उत्साह के साथ पूजा-पाठ और आयोजन में शामिल होते रहे।

आने वाले दिनों में ऐसा रहेगा मौसम: मौसम विभाग ने आने वाले दिनों में भी जिले के अलग-अलग हिस्सों में बारिश का अनुमान जताया है।

छतरपुर के बागेश्वर धाम में नवरात्रि में भक्तों की भीड़

पीठाधीश्वर धीरेंद्र शास्त्री कर रहे देवी महिमा का वर्णन; रामलीला-भजनों की प्रस्तुति भी हो रही



की व्यवस्था स्वयं परमात्मा करते हैं। इस अवसर पर अयोध्या हनुमानाष्टी के महंत राजू दास भी मंच पर मौजूद रहे।

पूर्व केंद्रीय मंत्री साध्वी निरंजन ज्योति ने बालाजी का पूजन कर धीरेंद्र शास्त्री से आशीर्वाद लिया। उन्होंने अपने उद्बोधन में कहा कि बागेश्वर धाम

कि हनुमान जी की कृपा से बागेश्वर महाराज को पूरी दुनिया बुला रही है। उन्होंने उदाहरण देते हुए बताया कि जहां भगवा वस्त्र ले जाना मना था, उस दुबई में भी महाराज जी सत्संग करके आए हैं।

बनारस से आए ब्राह्मणों द्वारा शतचंडी महायज्ञ का आयोजन किया जा रहा है। इसके सातवें दिन नर्मदापुरम किष्कंधर उमाकांत उमराव ने अपनी पत्नी के साथ आहुतियां दीं। लोक निर्माण मंत्री राकेश सिंह ने भी पूजा-अर्चना कर यज्ञ में आहुतियां अर्पित कीं। रात्रि के समय रामलीला का मंचन भी किया जा रहा है। इसमें श्रीराम विवाह, नववास और केवट संवाद जैसी लीलाओं का प्रदर्शन किया गया। कलाकारों ने अपनी कला से भक्तों को मंत्रमुग्ध कर दिया।

भारतीय जूनियर महिला हॉकी टीम की हार, ऑस्ट्रेलिया अंडर-21 टीम ने 0-5 से हराया



कैनबरा, एजेंसी। भारतीय जूनियर महिला हॉकी टीम का ऑस्ट्रेलिया दौरा अब तक निराशाजनक रहा है। पहले मैच में हार का सामना करने वाली भारतीय टीम को अपने दूसरे मैच में ऑस्ट्रेलिया अंडर 21 टीम से हार का सामना करना पड़ा। ऑस्ट्रेलिया ने शुरू से ही अपने आक्रामक इरादे दिखाए। मकायला जोन्स ने 10वें और 11वें मिनट में गोल करते हुए टीम को 0-2 से मजबूत बढ़त दिला दी।

दूसरे क्वार्टर में भारतीय डिफेंस अच्छा प्रदर्शन किया और ऑस्ट्रेलिया को कोई भी गोल नहीं करने दिया। भारतीय टीम ने भी आक्रामक प्रयास किए, लेकिन गोल करने में सफलता नहीं मिली।

दूसरे हाफ में, ऑस्ट्रेलिया ने लगातार दबाव बनाए रखा और मौकों का पूरा फायदा उठाया। सामी लव (38वें मिनट) ने फील्ड गोल करके बढ़त को और मजबूत किया और स्कोर 0-3 कर दिया। चौथे क्वार्टर में ऑस्ट्रेलिया ने मिगालिया हॉवेल ने 50वें मिनट, मकायला जोन्स ने 52वें मिनट में गोल कर मैच अपनी झोली में डाल लिया।

भारतीय टीम को अपने पहले मैच में 2-3 से हार का सामना करना पड़ा था। भारत का अगला मुकाबला 29 सितंबर को इसी मैदान पर ऑस्ट्रेलियाई अंडर-21 टीम से होगा।

अपने शुरुआती दो मैचों में हार के बाद भारतीय जूनियर महिला टीम अब फिर से संगठित होने और आगामी मुकाबलों में बेहतर प्रदर्शन पर ध्यान केंद्रित करने का लक्ष्य रखेगी। यह मौजूदा दौरा एफआईएच हॉकी महिला जूनियर विश्व कप 2025 की तैयारी का एक महत्वपूर्ण हिस्सा है। विश्व कप का आयोजन इसी साल दिसंबर में चिली के सैंटियागो में होना है।

जम्मू की शीतल देवी ने दुनिया की नंबर एक तीरंदाज को हराकर पैरालंपिक इतिहास रच दिया



नई दिल्ली, एजेंसी। दक्षिण कोरिया के ग्वांगजू में जारी विश्व तीरंदाजी पैरा चैंपियनशिप 2025 में भारत की 18 वर्षीय शीतल देवी ने महिला कम्पाउंड ओपन फाइनल में तुर्की की दुनिया की नंबर एक पैरा तीरंदाज ओजनुर्न बयूर गिर्डी को 146-143 से हराकर गोल्ड मेडल जीत लिया। शीतल देवी ने इस चैंपियनशिप में कुल तीन मेडल अपने नाम किए हैं। उन्होंने पहले कंपाउंड महिला ओपन टीम वर्ग में सरिता के साथ सिल्वर मेडल जीता और कंपाउंड मिक्सड टीम स्पर्धा में तोमन कुमार के साथ ब्रॉन्ज मेडल भी हासिल किया। फरवरी 2025 में शीतल को बीबीसी इंडियन स्पोर्ट्समैन ऑफ द ईयर 2024 और बीबीसी इमर्जिंग प्लेयर ऑफ द ईयर अवॉर्ड से भी सम्मानित किया गया था, यह अवॉर्ड उन्हें भारत की सबसे कम उम्र की पैरालंपिक पदक विजेता बनने के लिए दिया गया। शीतल देवी ने साबित कर दिया कि किसी भी चुनौती को पार करने का जज्बा और लगन हो तो असंभव भी संभव बन सकता है। भारत के लिए ये गौरव का पल है।

DPS चंडीगढ़ को अंडर-17 इंटर स्कूल क्रिकेट टूर्नामेंट में दूसरा स्थान

चंडीगढ़, एजेंसी। डीपीएस चंडीगढ़ की अंडर-17 बॉयज़ क्रिकेट टीम ने शिक्षा विभाग, चंडीगढ़ द्वारा आयोजित यूटी इंटर स्कूल क्रिकेट टूर्नामेंट में शानदार प्रदर्शन करते हुए दूसरा स्थान हासिल किया। यह प्रतियोगिता 27 अगस्त से 25 सितम्बर 2025 तक जीएमएसएसएस-26 टीएम में आयोजित हुई। स्कूल टीम का नेतृत्व आयुष खुना (कप्तान) और वैभव (उपकप्तान) ने किया। टीम में हार्पिल सैनी, साई अर्पित गार्ग, दैविक मलिक, साहिबजोत सिंह, साहिबवीर कम्बोज, ऑस्टिन शर्मा, उदयवीर अरोड़ा, वंश कबीर चौहान, भाविक कौर, त्रिस गिल, वीराज चंदेल, विहान ककर, रूपक्ष चौहान और अयान सिंगला शामिल रहे।



पीकेएल-12: धाकड़ देवांक का लगातार 8वां सुपर-10

बंगाल वॉरियर्स ने पटना पायरेट्स को 6 प्वाइंट्स से हराया

जयपुर, एजेंसी। कप्तान देवांक (22 प्वाइंट) के धमाकेदार प्रदर्शन की बदौलत बंगाल वॉरियर्स ने शनिवार को यहां सवाई मानसिंह इंडोर स्टेडियम में खेले गए प्रो कबड्डी लीग (पीकेएल) के 12वें सीजन के 51वें मैच में पटना पायरेट्स को 48-42 से हरा दिया। बंगाल वॉरियर्स की आठ मैचों में यह तीसरी जीत है और टीम अब 13 अंक लेकर नौवें नंबर पर पहुंच गई है। पटना पायरेट्स को आठ मैचों में छठी हार का मुंह देखना पड़ा है। मुकाबले में बंगाल वॉरियर्स के लिए देवांक दलाल और पटना पायरेट्स के लिए माइटी मनिंदर सिंह ने अपनी-अपनी पूर्व टीम के खिलाफ मल्टी प्वाइंट्स लेकर शानदार शुरुआत की। इसके बाद अयान ने सातवें मिनट में मल्टी प्वाइंट लेकर बंगाल वॉरियर्स को ऑलआउट कर दिया और स्कोर को 13-8 तक पहुंचा दिया। इस तरह पटना की टीम पहले 10 मिनट के खेल में 16-11 से आगे हो गई। बंगाल के लिए कप्तान देवांक ने डू और

खाई में तीन अंक लेकर अपनी टीम की वापसी करानी शुरू कर दी। उन्होंने इसके साथ अपना लगातार आठवां सुपर-10 भी पूरा कर लिया। पटना पायरेट्स की टीम यहां से ऑलआउट की कगार पर पहुंच गई। अगली ही रेड में मनिंदर भी टैकल कर लिए गए और बंगाल ने पटना पायरेट्स को ऑलआउट करके स्कोर 19-19 की बराबरी पर पहुंचा दिया। धाकड़ देवांक ने पहले हाफ के अंतिम मिनट में एक और सुपर रेड लगा दी और बंगाल को तीन अंक दिला दिए। इससे बंगाल वॉरियर्स की टीम पहले हाफ की समाप्ति तक 26-25 से आगे हो गई। खेल के पहले 20 मिनट में बंगाल वॉरियर्स के कप्तान देवांक दलाल का भौकाल देखने को मिला और उन्होंने 15 अंक अर्जित किए।

दूसरा हाफ शुरू होने के बाद पटना पायरेट्स ने एक बार फिर से 27-27 की बराबरी हासिल कर ली। पटना के लिए अयान ने अपना चौथा सुपर-10 पूरा कर लिया। उन्होंने

अपनी अगली रेड में भी सुपर रेड लगाकर 35वें मिनट तक पटना पायरेट्स को बराबरी पर रोकें रखया।

मैच के 30वें मिनट तक भी दोनों ही टीमों लगभग बराबरी पर चल रही थी। लेकिन पटना के लिए मनिंदर सिंह ने सुपर रेड लगाकर अपने करियर का 80वां सुपर-10 पूरा कर लिया। 36वें मिनट में पटना ने देवांक को सुपर टैकल करके मैच में वापसी कर ली और स्कोर को 39-39 से बराबरी कर दी।

बंगाल और पटना के बीच खेल के अंतिम मिनटों में काटे की टक्कर देखने को मिली। बंगाल के लिए जहां डिफेंस अंक बटोर रहा था तो वहीं पटना के लिए अयान अंक लेकर आ रहे थे। काटे की इस मुकाबले में 39वें मिनट में हिमांशु नरवाल ने सुपर रेड लगा दी और पटना को ऑलआउट कर दिया। इसके साथ ही बंगाल की टीम 44-41 से आगे हो गई। बंगाल ने इसके बाद चार अंक और लेकर 48-42 से मैच को।

अपने ही घर पर बनाई शूटिंग रेंज, ओलंपिक गोल्ड जीतकर रचा था इतिहास

नई दिल्ली, एजेंसी। भारत के महान निशानेबाज अभिनव बिंद्रा 2008 बीजिंग ओलंपिक में देश को गोल्ड मेडल दिला चुके हैं। अभिनव ओलंपिक में व्यक्तिगत गोल्ड जीतने वाले पहले भारतीय हैं, जिन्होंने कई वर्ल्ड चैंपियनशिप और एशियन गेम्स में देश का परचम लहराया।

शूटिंग एक महंगा खेल है। इसके बावजूद इस खेल में बेटे की रुचि देखते हुए पिता अपजीत बिंद्रा ने अपना काफी पैसा लगाया। उन्होंने घर में ही अंतरराष्ट्रीय मानकों के अनुसार शूटिंग रेंज बनवाई, ताकि बेटे को किसी भी तरह की परेशानी का सामना न करना पड़े। आने-जाने में बेटे का वक्त खराब न हो। जर्मनी से कुछ उपकरण भी मंगाए गए।

जब अभिनव बिंद्रा महज 15 साल के थे, उन्होंने 1998 में कॉमनवेल्थ गेम्स में हिस्सा लिया। वह साल 2000 में सिडनी ओलंपिक के दौरान सबसे कम उम्र के भारतीय प्रतिभागी थे।

साल 2000 में अभिनव बिंद्रा को अर्जुन पुरस्कार से नवाजा गया। एक साल बाद उन्हें राजीव गांधी खेल रत्न पुरस्कार से सम्मानित



किया गया। उस समय अभिनव यह अवॉर्ड पाने वाले सबसे युवा एथलीट थे।

इसी साल उन्होंने अलग-अलग स्पर्धाओं में देश के लिए 6 गोल्ड जीते। साल 2002 में युवा अभिनव ने 2002 कॉमनवेल्थ गेम्स की 10 मीटर एयर राइफल स्पर्धा में गोल्ड और

सिल्वर मेडल अपने नाम किया।

2004 एथेंस ओलंपिक में उन्होंने 10 मीटर एयर राइफल स्पर्धा के क्वालिफिकेशन राउंड में एक नया ओलंपिक रिकॉर्ड स्थापित किया था, लेकिन फाइनल में अपना प्रदर्शन बरकरार नहीं रख सके। चोटिल होने के चलते

पुरुष उत्तराखंड प्रीमियर लीग 2025

देहरादून वॉरियर्स और ऋषिकेश फाल्कन्स ने टूर्नामेंट के पहले मैच में जीत दर्ज की



देहरादून, एजेंसी। कई दिनों की

उत्सुकता के बाद, पुरुष उत्तराखंड प्रीमियर लीग 2025 का आगाज प्रशंसकों के लिए ट्रिपल-डेडर के साथ हुआ। टूर्नामेंट के पहले मैच में, वॉरियर्स ने निर्धारित 20 ओवरों में 162/9 का प्रतिस्पर्धी स्कोर बनाया, और फिर इंडियंस को एक रोमांचक मुकाबले में 146/9 पर रोक दिया, जिसने राज्य की प्रमुख टी20 प्रतियोगिता के दूसरे संस्करण के रोमांचक आयोजन की नींव रखी।

सागर रावत ने 23 गेंदों में 38 रनों की पारी खेलकर स्थिति को संभाला और फिर हर्षित पालीवाल ने अंत में शानदार प्रदर्शन किया। पालीवाल की अंतिम ओवरों में 16 गेंदों में 28 रनों की प्रभावशाली पारी

की बदौलत वॉरियर्स ने 20 ओवरों में 9 विकेट पर 162 रन का प्रतिस्पर्धी स्कोर बनाया। इंडियंस के लिए, बार्र हाथ के तेज गेंदबाज राजन कुमार ने 18 रन देकर 3 विकेट लिए।

यू.एस.एन. इंडियंस, जिसने पहला यूपीएल खिताब जीता था, पसंदीदा के रूप में उतरी थी, लेकिन वॉरियर्स का गेंदबाजी आक्रमण उन्हें बहुत अनुशासित लगा। उन्होंने एक निराशाजनक पावरप्ले में कुछ विकेट गंवा दिए। उनका मध्यक्रम अच्छी शुरुआत को बड़ी पारी में बदलने के लिए संघर्ष करता रहा और वॉरियर्स की सिम और तेज गेंदबाजी के शानदार मिश्रण के सामने लड़खड़ा गया। 15वें ओवर में 92 रन पर छह विकेट गंवाने के बाद, लक्ष्य का पीछा करने वाली

मैच 2: टिहरी टाइटन्स बनाम ऋषिकेश फाल्कन्स

टूर्नामेंट के दूसरे मैच के दोपहर के मुकाबले में टिहरी टाइटन्स का मुकाबला ऋषिकेश फाल्कन्स से हुआ। चुनौतीपूर्ण परिस्थितियों में पहले बल्लेबाजी करने का टाइटन्स का फैसला नुकसानदेह साबित हुआ क्योंकि ऋषिकेश के तेज गेंदबाजी आक्रमण ने उनके बल्लेबाजी क्रम को तहस-नहस कर दिया। निखिल पुंडीर, अग्रिम तिवारी और जगमोहन नागरकोटी की गेंदबाजी तिकड़ी ने टिहरी के शीर्ष क्रम को तहस-नहस कर दिया और चौथे ओवर में उनका स्कोर 11/3 हो गया। हालांकि, अनिकेत मलिक के 40 गेंदों पर 38 रनों की संयमित पारी की बदौलत मध्यक्रम ने अठारहवें ओवर तक 103/7 का स्कोर हासिल कर लिया। निचले क्रम के बल्लेबाजों की नाकामी ने टिहरी को 112/9 पर रोक दिया। छोटे लक्ष्य का पीछा करते हुए, ऋषिकेश ने अभ्युदय भटनागर और एलन चेतन के बीच 38 रनों की तेज ओपनिंग साझेदारी के साथ आत्मविश्वास से शुरुआत की, लेकिन आर्यन शर्मा ने तीसरे ओवर में चेतन को आउट कर दिया। इसके बाद पूर्वांश श्रुव ने सलामी बल्लेबाज भटनागर का साथ दिया, जिन्होंने 18 गेंदों में पाँच छकों सहित 39 रनों की विस्फोटक पारी खेलकर ऋषिकेश को पावरप्ले में 70 रन तक पहुँचाया। पूरे लक्ष्य का पीछा करते हुए टाइटन्स का गेंदबाजी आक्रमण अप्रभावी रहा। अखिल सिंह रावत और पूर्वांश श्रुव ने सतर्कता और आक्रामकता का संयोजन करते हुए तीसरे विकेट के लिए 64 रनों की महत्वपूर्ण साझेदारी की, जिससे ऋषिकेश ने मात्र 12.2 ओवर में आठ विकेट से शानदार जीत हासिल की। जगमोहन नागरकोटी को 13 रन देकर 3 विकेट लेने के लिए प्लेयर ऑफ द मैच चुना गया। इस शानदार जीत ने ऋषिकेश फाल्कन्स को न केवल अपनी पहली जीत दिलाई, बल्कि नेट रन-रेट में भी महत्वपूर्ण बढ़त दिलाई।

टीम मुश्किल में थी, लेकिन वंशराज चौहान की 16 गेंदों में 38 रनों की तूफानी पारी ने उन्हें 140 के पार पहुँचा दिया। हालाँकि, यह बहुत देर

से किया गया कदम था जो उन्हें अंतिम रेखा तक पहुँचाने के लिए काफी था। सागर रावत को प्लेयर ऑफ द मैच चुना गया।



विश्व कैडेट शतरंज : भारत के सरबरथों मनि के कदम विश्व खिताब की ओर

अलमाटी, एजेंसी। कजाकिस्तान भारत के 9 वर्षीय उमरते शतरंज खिलाड़ी सरबरथों मनि अपने खेल जीवन के पहले विश्व खिताब की ओर बढ़ रहे हैं। विश्व कैडेट चैंपियनशिप में सरबरथों अंडर 10 बालक वर्ग में खेल रहे हैं और 11 राउंड की इस स्पर्धा में 8 राउंड के बाद अपराजित रहते हुए छह जीत और 2 ड्रों के परिणाम हासिल करते हुए 7 अंक बनाकर एकल बढ़त पर चल रहे हैं। सरबरथों ने छठे राउंड में चीन के बाई श्युयुन पर शानदार जीत अर्ज की थी और उसके बाद चीन के युआन शुनज़े से , कजाकिस्तान के अरलन मिर्ज़होव से ड्रों खेला है जबकि कल उनका सामना रूस के ऐडन गफ़ूरोव से होगा जो की निर्णायक हो सकता है । अंडर 10 बालिका वर्ग में भी भारत की एएस शरवानिका 7 अंक बनाकर मंगोलिया की चिंजोरीग के साथ संयुक्त बढ़त पर है और हम यहाँ से भी एक विश्व खिताब की उम्मीद कर सकते हैं । अंडर 12 बालक वर्ग में भारत के माधवेन्द्र प्रताप शर्मा 9 राउंड के बाद माधवेन्द्र 6 अंक बनाकर तीसरे स्थान पर चल रहे हैं जबकि अंडर 12 बालिका वर्ग में प्रतीती बोरेदोलोई 6 अंक बनाकर संयुक्त तीसरे स्थान पर चल रही हैं ।

भारत ने 24 घंटे के अंदर पाकिस्तान को दूसरी बार हराया, दर्ज की शानदार जीत

नई दिल्ली, एजेंसी। भारत और पाकिस्तान की खेलों को दुनिया में प्रतिस्पर्द्धिता किसी से छुपी नहीं है। चाहे क्रिकेट का मैदान हो या फुटबॉल का। एक तरफ दुर्बल में एशिया कप 2025 के सुपर-4 मुकाबले में भारतीय क्रिकेट टीम ने पाकिस्तान को 6 विकेट से हराया, तो दूसरी तरफ श्रीलंका की राजधानी कोलंबो में साउथ एशियन फुटबॉल फेडरेशन (स्फ़स) अंडर-17 चैंपियनशिप में भारतीय युवा फुटबॉलर्स ने पाकिस्तान पर 3-2 से जीत दर्ज की। इन दोनों जीत ने साबित कर दिया कि भारत हर मैदान पर पाकिस्तान पर भारी पड़ रहा है। सोमवार 22 सितंबर को कोलंबो में खेले गए स्फ़स अंडर-17 चैंपियनशिप के रूप बी मुकाबले में भारत ने पाकिस्तान को 3-2 से हराकर अपने रूप में पहला स्थान हासिल किया। मैच की शुरुआत से ही भारतीय टीम ने आक्रामक रवैया दिखाया। 31वें मिनट में डलालमुआं गंगटे ने गोल दागकर टीम इंडिया को 1-0 की बढ़त दिलाई। हालांकि पाकिस्तान ने 43वें मिनट में पेनल्टी पर गोल करके स्कोर 1-1 से बराबर कर दिया।

श्यामशाह चिकित्सा महाविद्यालय के संजय गांधी अस्पताल में सुपर स्पेशलिटी अस्पताल की तरह मिलेगी चिकित्सीय सुविधाएँ: राजेन्द्र शुक्ल

लीवर से संबंधित सभी इलाज संजय गांधी अस्पताल में होंगे: उप मुख्यमंत्री

एनसीएल द्वारा सीएसआर मद से 6.4 करोड़ रुपये की मशीनें मिलेंगी

मीडिया ऑडीटर, रीवा (निप्र)। उप मुख्यमंत्री राजेन्द्र शुक्ल ने कहा कि श्यामशाह चिकित्सा महाविद्यालय के संजय गांधी अस्पताल में सुपर स्पेशलिटी अस्पताल की तरह मरीजों को चिकित्सीय सुविधाएँ मिलेंगी। गैस्ट्रोलांजी विभाग में अत्याधुनिक मशीनों के उपलब्ध हो जाने से लीवर संबंधित सभी इलाज संजय गांधी अस्पताल में होंगे और मरीजों को बाहर नहीं जाना पड़ेगा। संजय गांधी अस्पताल के मेडिसीन विभाग में संचालित गैस्ट्रोलांजी और हेपेटोलॉजी, इंटरवेंशन, एंडोस्कोपी डिवीजन के लिए एनसीएल से 6.4 करोड़ रुपये के अनुबंध पर हस्ताक्षर किये गये।

संजय गांधी अस्पताल में आयोजित कार्यक्रम में उप मुख्यमंत्री ने कहा कि लीवर से जुड़ी बीमारियों के लिए मरीजों को सुविधाएं देने की शुरुआत हो गयी है। आने वाले दिनों में सभी संसाधनों की पूर्तिकर आवश्यक उपकरण/मशीनों की



उपलब्धता हो जाने से लीवर से संबंधित सभी प्रकार के इलाज होने लगेंगे और लोगों को बाहर जाने की जरूरत नहीं पड़ेगी। उप मुख्यमंत्री ने कहा कि रीवा में पदस्थ चिकित्सक पूरे मनोयोग से कार्य कर रहे हैं। उन्हें उपकरण व संसाधन मुहैया कराये जा रहे हैं। डॉक्टरों की इच्छाशक्ति से ही हमें कार्य करने का प्रोत्साहन मिल रहा है। उन्होंने कहा कि अब रीवा में सभी प्रकार की बीमारियों का इलाज हो रहा है और अब रीवा से मरीजों को बाहर रेफर नहीं किया जाता। शुक्ल ने कहा कि अन्य प्रदेशों में पदस्थ चिकित्सक भी रीवा आने में

रुचि ले रहे हैं। हमारा संकल्प है कि रीवा मेडिकल हब बनें। उन्होंने कहा कि मेडिकल कॉलेज तथा उससे संबद्ध चिकित्सालय में 322 करोड़ रुपये की लागत से नवीनीकरण तथा डॉक्टर्स कालोनी का निर्माण का कार्य कराये जायेंगे। प्रदेश के सभी संभागीय मुख्यालयों के चिकित्सालयों को भी पर्याप्त धन राशि से सेंटर ऑफ़ एक्सीलेंस बनाया जा रहा है ताकि वहां सभी प्रकार की चिकित्सीय सुविधाएं उपलब्ध रहें और मरीजों को बाहर न जाना पड़े। उप मुख्यमंत्री ने एनसीएल सिंगरौली को पुनीत कार्य के लिए धन्यवाद दिया।

उन्होंने कहा कि एनसीएल द्वारा रीवा में नैकिनहाई शौर्य स्मारक के पुनरूद्धार कार्य के लिए भी एक करोड़ रुपये दिये गये हैं। एनसीएल स्वास्थ्य, पर्यावरण तथा सांस्कृतिक विरासत को सहेजने के लिए मदद कर रहा है जो बधाई के पात्र हैं। उप मुख्यमंत्री ने कहा कि सेवा पखवाड़ा के स्वस्थ नारी सशक्त परिवार को थीम पर महिलाओं की जांच की जा रही है। इसके साथ ही किशोरी बालिकाओं का स्वास्थ्य परीक्षण भी किया जा रहा है।

इस अवसर पर सांसद जनार्दन मिश्र ने कहा कि एनसीएल द्वारा सीएसआर मद से



जो धन राशि दी जा रही है वह स्वास्थ्य सेवाओं के लिए बड़ी उपलब्धि है। रीवा में उप मुख्यमंत्री के प्रयासों से चिकित्सा के क्षेत्र में सुविधाओं में तेजी से वृद्धि हुई है। अब ऐसी कोई भी बीमारी नहीं है जिसका इलाज रीवा में न हो सके। उन्होंने कोरोना काल में रीवा के डॉक्टर्स व चिकित्सा स्टाफ द्वारा किये गये सेवाभाव की प्रशंसा की। रीवा सभाग के कमिश्नर बीएस जामोद ने कहा कि प्रधानमंत्री का संकल्प उप मुख्यमंत्री राजेन्द्र शुक्ल के नेतृत्व में किये जा रहे चहुमुखी विकास से पूरा हो रहा है। उन्होंने कहा कि रीवा में चिकित्सा के

क्षेत्र में उल्लेखनीय प्रगति हुई है। उप मुख्यमंत्री के प्रयासों से ही चिकित्सकों, उपकरणों, संसाधनों तथा स्टाफ की उपलब्धता सुनिश्चित हो रही है। इससे पूर्व एनसीएल के जीएम राजीव रंजन ने बताया कि उप मुख्यमंत्री के निर्देश पर 4 माह से भी कम समय में प्रशासनिक प्रक्रियाओं की पूर्ति कराते हुए सीएसआर मद से 6.4 करोड़ रुपये स्वीकृत किये गये हैं। हमारा प्रयास है कि इसी वित्तीय वर्ष में इस राशि का उपयोग हो। डीन मेडिकल कॉलेज डॉ. सुनील अप्पाल ने कहा कि गैस्ट्रोलांजी में उपकरणों के प्राप् हो जाने से मरीजों को सुविधा मिलेगी।

सपा जिला कमेटी की बैठक संपन्न, संगठन विस्तार की बनी कार्य योजना; शहीदे आजम भगत सिंह की मनाई गई जयंती

मीडिया ऑडीटर, रीवा (निप्र)। समाजवादी पार्टी जिला कार्यकारिणी रीवा की आवश्यक बैठक होटल राज पैलेस में जिला अध्यक्ष अमरेश पटेल की अध्यक्षता में आयोजित की गई। बैठक में मुख्य अतिथि के रूप में सपा के राष्ट्रीय सचिव शिव सिंह पटेल उपस्थित रहे। बैठक की शुरुआत शहीद ए आजम भगत सिंह को उनकी जयंती के अवसर पर श्रद्धांजलि अर्पित करके की गई। पार्टी नेताओं ने भगत सिंह के योगदान को सराहा और उन्हें याद किया। बैठक में संगठन विस्तार के एजेंडे पर चर्चा की गई। पार्टी नेताओं ने अपने विचार प्रस्तुत किए और समाजवाद के जनक डॉ. राम

मनोहर लोहिया एवं नेताजी मुलायम सिंह जी की पुण्यतिथि मनाए जाने का निर्णय लिया गया। बैठक में प्रदेश पदाधिकारियों के साथ-साथ कई प्रमुख कार्यकर्ता भी उपस्थित रहे, जिनमें अजय शुक्ला, जगदीश सिंह यादव, एमडी खान, संतकुमार पटेल, और अन्य शामिल थे। सभी उपस्थित सदस्यों ने संगठन के विस्तार और पार्टी की गतिविधियों को बढ़ाने के लिए अपने सुझाव दिए। इस बैठक ने यह स्पष्ट किया कि समाजवादी पार्टी अपने संगठन को मजबूत करने के लिए प्रतिबद्ध है और सभी कार्यकर्ताओं को एकजुट होकर काम करने की आवश्यकता है।

नशेड़ी बेटे ने परिवार पर किया हमला, मां-बाप, भाई घायल शराब पीने से रोकने पर अपने साथियों के साथ मिलकर किया विवाद

मीडिया ऑडीटर, मऊगंज (निप्र)। जिले के शाहपुर थाना क्षेत्र स्थित ग्राम गडरा में एक बेटे ने शराब पीने से रोकने पर अपने माता-पिता और भाई पर जानलेवा हमला कर दिया। इस हमले में तीनों गंभीर रूप से घायल हो गए, जिन्हें रीवा के संजय गांधी अस्पताल में भर्ती कराया गया है।



घायल मिठाई लाल कोल ने बताया कि उनका बेटा लंबे समय से नशे का आदी है, जिसके कारण परिवार में अक्सर विवाद होता रहता था। शनिवार शाम भी जब बेटे को शराब पीने से रोका गया, तो उसने अपने साथियों महेश, पिन्जा, राहुल और वीरेंद्र कोल के साथ मिलकर गाली-गलौज शुरू कर दी।

विरोध करने पर आरोपी बेटे और उसके साथियों ने लाठी, डंडा और तलवार से हमला कर दिया। अचानक हुए इस हमले में मिठाई लाल कोल, उनकी पत्नी राजकली और बेटे महेंद्र गंभीर रूप से घायल हो गए।

ग्रामीणों ने बताया कि आरोपी युवक का व्यवहार लंबे समय से असामान्य था और वह अक्सर नशे की हालत में विवाद करता रहता था। शाहपुर थाना पुलिस ने केस दर्ज कर जांच शुरू कर दी है और आरोपियों को तलाश जारी है।

बिना परमिट के 22 वाहनों पर परिवहन विभाग की सख्त कार्यवाही, 1.10 लाख रुपये का किया जुर्माना

मीडिया ऑडीटर, रीवा (निप्र)। जिले में सड़क सुरक्षा और यातायात नियमों का कड़ाई से पालन कराने के उद्देश्य से परिवहन विभाग ने विशेष अभियान चलाया। इस कार्रवाई में बिना वैध परमिट के संचालित एक ऑल इंडिया बस सहित 21 ऑटो रिक्शा वाहनों पर कुल 1,10,000 रुपये का जुर्माना लगाया गया। विभाग के अधिकारियों ने बताया कि यह अभियान अनधिकृत संचालन और अन्य उल्लंघनों को रोकने के लिए चलाया गया था, जो



सड़क दुर्घटनाओं का प्रमुख कारण बनते हैं। परिवहन विभाग के प्रवक्ता के अनुसार, रीवा-

प्रयागराज, हनुमान और सीधी मार्गों पर सघन जांच के दौरान ये वाहन पकड़े गए।

इनमें मुख्य रूप से यात्री वाहन शामिल थे, जो बिना परमिट के अवैध रूप से परिचालित हो रहे थे। प्रत्येक वाहन पर जुर्माना लगाया गया, जो मोटर वाहन अधिनियम के तहत निर्धारित दंड राशि के अनुरूप है।

विभाग ने चेतावनी दी है कि भविष्य में ऐसी अनियमितताओं पर और सख्त कार्रवाई की जाएगी। यह कार्रवाई यात्रियों की सुरक्षा को देखते हुए की गई है। स्थानीय ऑटो ट्रांसपोर्ट संघ ने विभाग से नियमों की जानकारी

के लिए जागरूकता अभियान चलाने की मांग भी की है। परिवहन विभाग ने वाहन मालिकों से अपील की है कि वे अपने वाहनों के परमिट, फिटनेस सर्टिफिकेट और अन्य दस्तावेजों को समय पर नवीनीकृत करवाएं, ताकि अनावश्यक जुर्माने से बच सकें। जिले में यातायात नियमों का उल्लंघन एक बड़ी समस्या बनी हुई है, जिसके कारण प्रतिवर्ष सैकड़ों दुर्घटनाएं हो रही हैं। विभाग का यह अभियान सड़कों को सुरक्षित बनाने की दिशा में एक महत्वपूर्ण कदम है।

465 शीशी नशीली सिरप जब्त की गई, 4 गिरफ्तार

रीवा। सिटी कोतवाली थाना पुलिस ने नशे के सौदागरों पर बड़ी कार्रवाई की है। दो अलग-अलग ऑपरेशन में पुलिस ने 1 लाख रुपए से ज्यादा कीमत की 465 बोतल नशीली कोरेक्स कफ सिरप जब्त की है। इस दौरान दो महिलाओं समेत तीन वयस्क और एक नाबालिग को गिरफ्तार किया गया है। एक आरोपी फरार है, जिसकी तलाश की जा रही है। पहले ऑपरेशन में पुलिस ने संस्था लोनिया को 360 बोतल नशीली कफ सिरप के साथ पकड़ा। उसका पति अभिषेक लोनिया मौके से फरार हो गया। पुलिस ने उसके खिलाफ केस दर्ज कर तलाश शुरू कर दी है।

किसान से अभद्रता मामले में आपराधिक प्रकरण दर्ज हो, कांग्रेस ने तहसीलदार की सेवा समाप्ति की मांग की; कमिश्नर ने किया निलंबित



मीडिया ऑडीटर, रीवा (निप्र)। कांग्रेस ने शासकीय कर्मचारियों की अभद्रता व उनसे जुड़े विवादों पर कड़ी नाराजगी जताई है। कांग्रेस ने सवाल उठाए हैं कि वीडियो वायरल होने के बाद भी क्यों केवल निलंबन की औपचारिकता की जाती है,इन पर आपराधिक प्रकरण दर्ज क्यों नहीं किए जाते। कांग्रेस ने प्रशासन पर आरोप लगाया कि भ्रष्टाचार और पावर के नशे में अंधे कर्मचारियों को बचाया जा रहा है जबकि आम लोगों पर तत्काल कड़ी कार्रवाई होती है। मऊगंज तहसील के प्रभारी तहसीलदार वीरेंद्र कुमार पटेल का एक वीडियो सोशल मीडिया पर वायरल हुआ। जिसमें वे सुपमेश पांडेय नाम के किसान का कॉलर पकड़कर गाली-गलौज करते और अमर्यादित व्यवहार करते दिखे। यह वीडियो लोगों के बीच काफी चर्चा में रहा।

कलेक्टर संजय कुमार ने इस मामले पर संज्ञान लिया। तहसीलदार को तत्काल प्रभाव से निलंबित कर मुख्यालय कार्यालय कलेक्टर कार्यालय में रहने का आदेश दिया गया। निलंबन के दौरान उन्हें जीवन निर्वाह भत्ते की पात्रता मिलेगी। कलेक्टर ने घटना की जांच अतिरिक्त जिला मजिस्ट्रेट (एडीएम) को सौंप दी है, जिनसे रविवार दोपहर तक रिपोर्ट मांगी गई है।

केवल निलंबन से काम नहीं चलेगा- कांग्रेस: प्रदेश कांग्रेस प्रवक्ता विनोद शर्मा ने कहा कि केवल निलंबन से काम नहीं चलेगा। ऐसे कर्मचारियों के खिलाफ तत्काल एफआईआर दर्ज की जानी चाहिए और भ्रष्टाचार व असभ्यता के मामलों में उनके खिलाफ कड़ी कार्रवाई होनी चाहिए। वे बोले, अगर आम आदमी ऐसा करता तो तुरंत दिखे। यह वीडियो लोगों के बीच काफी चर्चा में रहा।

कलेक्टर संजय कुमार ने इस मामले पर संज्ञान लिया।

निशक्त मूकबधिर मंदबुद्धि कन्या छात्रावास में साहू युवा संगठन द्वारा किया गया कन्या पूजन और कन्या भोज का आयोजन



मीडिया ऑडीटर, रीवा (निप्र)। निशक्त कन्या छात्रावास घोघर में कन्या पूजन और कन्या भोज का आयोजन साहू युवा संगठन और साहू समाज महिला मंडल द्वारा किया गया।

कार्यक्रम की जानकारी देते हुए साहू युवा संगठन के प्रमुख बंसीलाल साहू ने बताया कि नवरात्रि के पावन अवसर पर यह भव्य आयोजन किया गया। माता रूपी कन्याओं का चैर धुलाकर टीका, चंदन एवं महावर लगाकर आरती कर पुष्प वर्षा की गई।

इसके बाद कन्याओं के लिए स्वादिष्ट व्यंजनों के साथ कन्या भोज का आयोजन किया गया। इस अवसर पर कन्याओं को गिरफ्त स्वरूप फल, मिठाई, चॉकलेट, जयसवाल, और अन्य नमकीन, केला और सेब दिए गए। कार्यक्रम में मुख्य रूप से उपस्थित रहे सिटी कोतवाली थाना प्रभारी श्रृंगेश राजपूत ने कन्या पूजन और कन्या भोज पर अपने विचार रखते हुए कहा कि ऐसे बच्चों को समाज की मुख्य धारा से जोड़ने का हर प्रयास करना चाहिए। सुरक्षा की दृष्टि से पूरा पुलिस प्रशासन इन बच्चों के साथ है।

इस कार्यक्रम में कई प्रमुख लोग उपस्थित रहे, जिनमें वरिष्ठ समाजसेवी जगन्नाथ साहू, रीवा व्यापारी महासंघ के संस्थापक सदस्य संजीव गुप्ता, प्रकाश गुप्ता केसरिया, उपदेश पंसारी, साहू युवा संगठन के प्रमुख बंसीलाल साहू, रमेश साहू, शिवकुमार साहू, सुदिशा फाउंडेशन की प्रमुख निशा जयसवाल, और अन्य समाजसेवी शामिल थे।

फूलमती माता मंदिर में कराया गया विशाल भंडारा



मीडिया ऑडीटर, रीवा (निप्र)। न्यू बस स्टैंड के पास सदियों से बिराजमान माता फूलमती मंदिर में विशाल भंडारे का आयोजन भंडारा समिति रीवा द्वारा किया गया। पिछले 5 वर्षों से लगातार इस भंडारे का आयोजन किया जा रहा है। इसी तारतम्य में, आज दिनांक 28/09/2025 को भंडारे के साथ-साथ फ्री मेडिकल टेस्ट का शिविर भी लगाया गया था। इस दौरान समिति के सदस्यों सहित अन्य लोगों ने भंडारे और शिविर में सहयोग किया। भंडारे के आयोजन में मुख्य रूप से आयोजक रमेश ताम्रकार, अंकुश ताम्रकार, सूरज ताम्रकार, समाजसेवी और युवा नेता अभिराज,

पहलाद ताम्रकार, अजय ताम्रकार, मनोज, राजकुमार, अरविंद, राजू, शिबू, शिवम, सुभाष, किशन गुप्ता और लवकुश सहित भारी संख्या में भक्तगण उपस्थित रहे।

भंडारे में हजारों भक्तों ने प्रसाद ग्रहण किया और इस अवसर पर फ्री मेडिकल टेस्ट शिविर में भी लोगों ने बढ़-चढ़कर हिस्सा लिया। यह आयोजन न केवल धार्मिक आस्था को दर्शाता है, बल्कि समाज सेवा की भावना को भी उजागर करता है।

भंडारा समिति के सदस्यों ने इस आयोजन को सफल बनाने के लिए सभी का धन्यवाद किया और भविष्य में भी ऐसे आयोजनों की जारी रखने का संकल्प लिया।